

# காலைக்கதிர்

Kalaikkathir



ஆங்கிலத்தில் ஒரு பழமொழி உண்டு. 'The cat is out of the bag' என்பார்கள். கடைசியில் கோணிப் பைக்குள் இருந்து புனை வெளியே வந்து விட்டது என்பது இதன் அர்த்தம். (நீண்ட காலம்) தெரியாமல் இருந்த உண்மை அல்லது இரகசியம்

விழயல் 06 வள்ளுவர் ஆண்டு 2053 மாசி 30 திங்கட்கிழமை 14.03.2022 கதிர் 129

## இருபது வருடங்கள் ஆட்சி என்று கூளுரைத்தவர்கள் இரு வருடங்களிலேயே வீடு செல்ல வேண்டிய நிலை

போட்டுத் தாக்குகின்றார் திகாம்பரம் எம்.பி.

இலங்கையில் 20 வருடங்கள் ஆட்சி செய்வோம் எனச் கூளுரைத்தவர்கள் இன்று 2 வருடங்களிலேயே வீடு செல்ல வேண்டிய நிலை ஏற்பட்டுள்ளது எனத் தொழிலாளர் தேசிய சங்கத்தின் தலை

வரும் நுவரெலியா மாவட்ட நாடாளுமன்ற உறுப்பினருமான பழனி திகாம்பரம் தெரிவித்தார்.

இந்த அரசை வீட்டுக்கு அனுப்புவதற்கான போராட்டம் மலையக மண்ணில்

இருந்தும் முன்னெடுக்கப்படவுள்ளது. எனவே, தலவாக்கலையில் ஏப்ரல் 03 ஆம் திகதி நடைபெறும் போராட்டத்தில் பங்கேற்று, அரசை வீட்டுக்கு அனுப்ப எம்முடன் அணிதிரளுங்கள்



# அரசின் சர்வாதிகாரத்தால் அதலபாதாளத்துக்குள் நாம

சிறிதரன் எம்.பி. குற்றச்சாட்டு

சரியான பொருளாதார ஆலோசகர்களின் கருத்துக்களை இந்த அரசும், ஜனாதிபதியும் கேட்காமல் இராணுவ அதிகாரிகளை நியமனம் செய்து தமது அமைச்சுக்களை நடத்தியதன் விளைவால் இந்த நாடு அதலபாதாளத்துக்குள் விழுந்துள்ளது.

- இவ்வாறு தமிழ்த் தேசியக் கூட்டமைப்பின் யாழ்ப்பாணம் மாவட்ட நாடாளுமன்ற உறுப்பினர் சிவஞானம் சிறிதரன் குற்றஞ்சாட்டினார்.



பரபரப்புக்கு மத்தியில் இன்று கூடுகின்றது அமைச்சரவை



தொடர் விலையேற்றத்துக்கு மத்தியில், ஜனாதிபதி கோட்டா பயராஜபக்ஷ தலைமையிலான அரசின் அமைச்சரவைக் கூட்டம் இன்று மாலை நடைபெறவுள்ளது.

தொடர் விலையேற்றத்துக்கு மக்கள் மத்தியில் இருந்து கடும் எதிர்ப்புகள் வலுத்துள்ளன.

கோட்டாபயவைச் சந்திக்கச் செல்வதா? இரண்டும் கெட்டான் நிலையில் ரெலோ!

சென்னையில் சுமந்திரன் - செல்வம் எதிர்பாராத சந்திப்பு

சென்னை, மார்ச் 14 நாளை செவ்வாய்க்கிழமை பிற்பகல் 3.30 மணிக்கு தமிழ்த் தேசியக் கூட்டமைப்புப் பிரதிநிதிகளைச் சந்திப்பதற்கு ஜனாதிபதி கோட்டாபயராஜபக்ஷ அழைத்திருக்கும் நிலையில், அந்தக் கூட்

டத்தில் பங்குபற்ற மாட்டோம் என்று ரெலோ கடிதம் மூலம் சம்பந்தனுக்கு அறிவித்திருந்த போதிலும், அது தொடர்பில் - கூட்டத்தில் பங்குபற்றுவதா, இல்லையா என்பது சம்பந்தமாக - ரெலோ இன்னும் இரண்

டும் கெட்டான் நிலையில் இருப்பதாகத் தெரியவருகின்றது. நாளை பிற்பகல் 3.30 மணிக்கு ஜனாதிபதியைச் சந்திக்கச் செல்வதற்கு முன்னர் ஜனாதிபதியுடன் என்ன பேசுவது என்று ஆராய்வதற்கான

மனைவியை வெட்டிக் கொலைசெய்து விட்டு தானும் உயிரை மாய்த்துக்கொண்ட கணவர்

சிலாபத்தில் நேற்றுப் பயங்கரம்

சிலாபம், மார்ச் 14 சிலாபம் - தங்வேல பகுதியில் மனைவியின் தலையை வெட்டிக் கொலை செய்து விட்டு கணவனும் உயிரை மாய்த்துக்கொண்ட சம்பவம் ஒன்று பதிவாகியுள்ளது.

நேற்றுக்காலகொல்வத்த பொலிஸாருக்குக் கிடைக்கப் பெற்ற தகவலுக்கமைய இவர்கள் இருவரின் சடலங்களும் மீட்கப்பட்டன என்று தெரிவிக்கப்பட்டுள்ளது.

சம்பவத்தில் உயிரிழந்த

பெண் 60 வயதானவர் என்பதுடன், உயிரை மாய்த்துக்கொண்ட ஆண் 65 வயதானவர் எனவும் குறிப்பிடப்பட்டுள்ளது.

சம்பவம் தொடர்பில் பொலிஸார் மேலதிக விசாரணைகளை முன்னெடுத்து வருகின்றனர்.

புலமைப் பரிசிலில் 198 புள்ளியுடன் கொக்குவில் மாணவன் முன்னிலை

(ந.லோகதயாளன்) யாழ்ப்பாணம், மார்ச் 14 2021 ஆம் ஆண்டிற்கான தரம் 5 புலமைப் பரிசில் பரிட்சைப் பெறுபேறு நேற்றைய தினம் வெளிவந்த நிலமையில் யாழ்ப்பாணம் கொக்குவில் இந்து ஆரம்ப பாடசாலை மாணவன் 198 புள்ளிகள் பெற்று சாதனை



கஜலக்சன்

அக்ஷரன்

தேசிய அரசுக்கு அப்பால் தற்போது தேசிய வேலைத்திட்டமே அவசியம்



ரணில் சுட்டிக்காட்டு

தேசிய அரசு என்பதற்கு அப்பால், இணக்கப்பாட்டுடனான தேசிய வேலைத்திட்டமொன்றே தற்போது அவசியம்.

- இவ்வாறு முன்னாள்

பிரதமரும் ஐக்கிய தேசியக் கட்சியின் தலைவருமான ரணில் விக்கிரமசிங்க தெரிவித்தார்.

கொழும்பு, கிருலப்பணைப் பகுதியில் நேற்று

மாணவர்களின் சைக்கிள்களை திருடி வந்தவர் வசமாக மாட்டினார்

பருத்தித்துறைப் பொலிஸார் அதிரடி

பாடசாலை மாணவர்களின் சைக்கிள்களைத் தொடர்ச்சியாகத் திருடி வந்த ஒருவர் பருத்தித்துறையில் கைது செய்யப்பட்டுள்ளார்.

சந்தேகநபரிடமிருந்து 10 சைக்கிள்கள்



**இனி இது...**

(முதலாம் பக்கத் தொடர்ச்சி...)  
வெளிப்பட்டு விட்டமையைத்தான் இப்படிச் கூறுவர்.

ஜனாதிபதியுடனான கூட்டமைப்பின் சந்திப்புக்குப் போகாமல் பின்னடிக்கும் ரெலோவின் முடிவுக்குப் பின்னால் புதைந்து கிடக்கும் உண்மையும் வெளிப்பட்டுவிட்டது. அக்கட்சியின் செயலாளரும், மட்டக்களப்பு மாவட்ட நாடாளுமன்ற உறுப்பினருமான கோவிந்தன் கருணாகரம் (ஜனாதிபதி) வரிகளுக்கு இடையே அதைக் கோடி காட்டியிருக்கின்றார்.

அதற்குள் இறங்க முன்னர் ஒரு விடயம். இது போன்று அரசியல் தீர்வுக்கான - அல்லது சமரசத்துக்கான - பல பேச்சுக்களை நான் பக்கத்திலிருந்து பார்த்திருக்கிறேன். பலவற்றுடன் பக்கத் துணையாகத் தொடர்புபட்டிருக்கின்றேன்.

தீர்ப்பு பேச்சுக்குப் பின்னர் இலங்கை அரசுடன் விடுதலைப் புலிகள் நடத்திய அனைத்துப் பேச்சுகளிலும் பக்கத்தில் இருந்து செய்தி சேகரித்த அனுபவம் எனக்கு உண்டு. அது புலிகள் - பிரேமதாஸா அரசு பேச்சாகட்டும், புலிகள் - சந்திரிகா அரசு பேச்சாகட்டும், புலிகள் - ரணில் அரசு பேச்சாகட்டும் அல்லது கடைசியாகப் புலிகள் - மஹிந்த அரசு பேச்சாகட்டும், இவற்றில் எல்லாம் புலிகளுக்கு நெருக்கமாக நின்று செயற்பட்ட அனுபவம் உண்டு. பேச்சுகளுக்கு சில, பல சமயங்களில் தோன்றாய்த் துணையாகவும் காரியமாற்றியிருக்கிறேன். அந்த அடிப்படையில் சில பகிர்வுகள்.

ஆரம்பத்தில் நடப்பது பேச்சல்ல, உண்மையில் அது 'பேச்சுக்கான பேச்சு'தான். பேச்சையும், பேச்சுக்கான பேச்சையும் போட்டுக் குழப்பியடிக்கக் கூடாது.

பேச்சுக்கான பேச்சில் பல சமயங்களில் சம்பந்தப்பட்ட தரப்புகளே நேரடியாகப் பேசாமட்டா. அப்படியான பேச்சுக்கான பேச்சுகளில் தொடர்புபட்ட பட்டறிவு எனக்குண்டு.

பேச்சுக்கான பேச்சை பிற தரப்புகள் இடையில் நின்று நடத்தி முடித்து, சம்பந்தப்பட்ட இரண்டு தரப்புகளும் நேரடியாகப் பேச்சுக்குப் போவது என்றால், சம்பந்தப்பட்ட இரண்டு தரப்புகளிலும் ஏக தலைமைத்துவம் - முடிவு எடுக்கும் சக்தி - இருக்க வேண்டும்.

புலிகள் தரப்பில் அப்படி இருந்தது. மறுபுறத்தில் புலிகள் தரப்புடன் பேசிய அரசுப் பக்கத்திலும் எப்போதும் ஒரு தலைமை இருந்தது. முடிவு எடுக்கும் - தீர்மானம் எடுக்கும் - வலிமை அதற்கு இருந்தது.

ஆனால், இப்போது தமிழர் தரப்பில் கூட்டமைப்பின் நிலைமை அப்படியல்ல. மூன்று பங்காளிக் கட்சிகளும் (அப்படி மூன்றும் இன்னும் பங்காளிக் கட்சிகள் என்று கூறும் வகையில் ஒன்றுபட்டு இருக்கின்றனவா என்பது ஆண்டவனுக்குத்தான் வெளிச்சம்) வண்டியை வெவ்வேறு திசையில் இழுக்கும் நிலையில், அவற்றைக் கட்டுப்படுத்தி, வழிப்படுத்தி, நெறிப்படுத்தும் வலிமையில் கூட்டமைப்பின் தலைவர் இரா.சம்பந்தனோ அல்லது அவரது உதவியாளர் சுமந்திரனோ இல்லை.

ஆகையினால், பேச்சுக்கு முந்திய பேச்சை - பேச்சுக்கான பேச்சை - பிற தரப்பார் சம்பந்தப்பட்டு பேசி முடிக்க முடியாது. தமிழர் தரப்பில் சம்பந்தனோடோ, சுமந்திரனோடோ அதனைப் பேசி முடிவெடுத்து, அதை நம்பிப் பேச்சுக்குப் போனால் பேச்சு மேசையில் பங்காளிக் கட்சி ஒன்று வேறு பக்கம் இழுக்கும். ஆகையால் சமரசப் பேச்சு நடத்துவதா, அந்தப் பேச்சை எந்தத் திசையில் கொண்டு போவது, அதற்கான வரையறை யாது, நிகழ்ச்சி நிரல் யாது என்பவற்றை - அதாவது பேச்சுக்கான பேச்சை - சம்பந்தப்பட்ட தரப்புகளே நேரடியாக அமர்ந்து பேச வேண்டிய நிலைமைதான் இங்கு உள்ளது.

ஜனாதிபதி கோட்டாபயவுடன் - அவரது அரசுடன் - தீர்வு காண்பதற்கான பேச்சு ஒன்றிற்குரிய ஆரம்பமாக இது அமைவது என்றால் - நாளைய இந்தப் பேச்சு - உண்மையில் பேச்சே அல்ல. பேச்சுக்கான பேச்சு மட்டுமே.

தொடர்ந்து பேச்சு நடத்துவதா, அப்படிப் பேசுவதானால் அதற்கான முன்புநிபந்தனைகள் என்ன, பேச்சுக்காலத்தில்

பேண வேண்டிய விதிமுறைகள் என்ன, நிகழ்ச்சி நிரல் என்ன என்பவற்றை எல்லாம் இந்தப் பேச்சுக்கான பேச்சில் பேசித் தீர்மானிக்க வேண்டியிருக்கும். இந்த பேச்சுக்கான பேச்சே ஓரிரண்டு தடவைகள் என்று நீளக் கூடும்.

பேச்சுக்கான பேச்சை பேசி முடித்த பின்னர்தான் பேச்சு நடத்துவதா என்பதைத் தீர்மானிக்க முடியும்.

இது போன்ற பல பேச்சுகளில் அனுபவப்பட்ட ரெலோ தலைவர் செல்வமும், ஈ.பி.ஆர். எல். எவ். தலைவர் சுரேஷ் பிரேமச்சந்திரனும் இவ்விடயங்கள் விளங்காதவர்கள் போல பேசுகின்றனர்.

பேச்சுக்கான பேச்சில் பேசி முடிவெடுக்க வேண்டிய நிபந்தனைகளை, அதற்கு முன்னரே விதித்து, பேச்சுக்கான பேச்சுக்குப் போகக்கூடாது என்கின்றார் ஒருவர்.

பேச்சுக்கான பேச்சில் ஆரம்பித்து முடிவெடுக்க வேண்டிய சமரசப் பேச்சுக்கான நிகழ்ச்சி நிரலை இப்போதே அது எங்கு என்று கேட்கிறார் மற்றொரு தலைவர்.

அரசுத் தரப்புடன் - ஜனாதிபதியுடன் - பேசாமலேயே தமிழருக்குத் தீர்வைப் பெற்றுத் தரக் கூடிய திட்டங்களை இருவரும் வைத்திருக்கின்றனர் போலும். அதை வெளிப்படுத்தினார்கள் என்றால் நல்லது.

இனி, ஆரம்பத்தில் நான் குறிப்பிட்ட விடயத்துக்கு வருவோம்.

2009இல் யுத்தம் முடிந்த பின்னர் தமிழர் தரப்பில் பிரதான கட்டமைப்பாக தமிழ்த் தேசியக் கூட்டமைப்புத்தான் பல்வேறு தரப்புகளுடனும் பேச்சு நடத்தி, ஊடாடி வந்திருக்கின்றது. அந்தச் சந்தர்ப்பங்களில் எல்லாம் தம்மைத் தவிர்த்து பிற தமிழ்க் கட்சிகள் மற்றும் பிரதிநிதிகளுடனும் பேச்சு நடத்தப்பட வேண்டும் என்று கூட்டமைப்புவலியறுத்தியதேயில்லை. பல சமயங்களிலும் - முன்னர் விடுதலைப் புலிகள் உரிமை கோரியமை போன்று - தாங்கள்தாம் தமிழர் தரப்பின் ஏக பிரதிநிதிகள் போன்றே கூட்டமைப்பு செயற்பட்டு வந்தது.

ஆனால், இப்போதுதான் முதல் தடவையாக கூட்டமைப்பைப் பேச்சுக்கு அழைத்துள்ள போது, கூட்டமைப்பின் பங்காளிக் கட்சியான ரெலோவிடமிருந்து மற்றைய தமிழ்க் கட்சியின் பிரதிநிதிகளுடனும் ஜனாதிபதி பேச்சு நடத்த வேண்டும் என்ற கோரிக்கை வந்திருக்கின்றது.

அதுவும், கூட்டமைப்பின் ஒன்றுபட்ட நிலைப்பாட்டைத் தவிர்த்து, ஏனைய தமிழ்க் கட்சிகளைப் பக்கத்துணைக்குச் சேர்த்துக் கொண்டு, ஜெனியாவுக்கு கடிதம் எழுதுதல், 13ஆவது திருத்தத்தை நடைமுறைப்படுத்த வலியுறுத்தி இந்தியாவுக்கு விண்ணப்பம் அனுப்புதல் என்று பிரத்தியேகத் தவில் கச்சேரிகளை ரெலோ முன்னெடுத்த பின்னணியில் தான் இவ்வளவும் நடக்கின்றன.

“அரசியல் தீர்வு தமிழர்களுக்குத் தேவையில்லை, பொருளாதாரம் சார்ந்த தீர்வுதான் தேவையென்று ஜனாதிபதி கூறிக்கொண்டு இருக்கும் நிலையில் அரசியல் தீர்வு தொடர்பாகக் கூட்டமைப்புடன் அவர் பேச வேண்டிய தேவையில்லை. காணிப் பிரச்சினைகள் தொடர்பாக பேசவேண்டும் என்றால் தமிழ்த் தேசியக் கூட்டமைப்புடன் மாத்திரமல்லாமல் அனைத்து நாடாளுமன்ற உறுப்பினர்களுடனும் தான் அவர் பேச வேண்டும்.” - என்று கூறுகின்றார் கோவிந்தன் கருணாகரம்.

ரெலோவின் உள்திட்டம் - உள்குக்கும் - யாது என்பதைத் தெளிவுபடுத்தும் பதில் இது.

கூட்டமைப்பை விட்டு வெளியேறி விக்கி, சுரேஷ், ஸ்ரீகாந்தா அணிகளை அரவணைத்துக் கொண்டு - முடியுமானால் சித்தரின் புளொட்டையும் சேர்த்து - தமிழரசு அல்லாத ஒரு கூட்டுக்குத் தான் தலைமை வகிக்கலாம் என்ற நப்பாசையுடன் காய் நகர்த்துகின்றது ரெலோ.

சம்பந்தம் - மாவை - சுமந்திரன் மூவரும் இந்தச் கடைகெட்டனைத்தைப் புரிந்து கொள்ள வக்கில்லாமல் அரசியல் நடத்துகின்றார்கள் என்றே தோன்றுகின்றது.

சரி, பிழை வேறு. சமஷ்டி தரவே முடியாது. ஒற்றையாட்சிதான் என்று சிங்களம் ஒற்றைக் காலில் நிற்கின்றது. சமஷ்டி

தான் தீர்வு என்று தமிழர் தரப்பும் பிடிவாதம் பிடிக்கின்றது.

சமஷ்டி தரமாட்டார்கள் என்று சிங்களம் தெளிவாகவும், திட்டவாடமாகவும், கூறி விட்டமையால், இனி சிங்களத்தோடு சமரசப் பேச்சே நடத்தக் கூடாது, சமஷ்டித் தீர்வு பற்றி பேசலாம் என்று எப்போது சிங்களம் இறங்கி வருகின்றதோ அப்போது தான் சிங்களத்துடன் பேச வேண்டும் என்று நிபந்தனை விதிப்பது இன்றைய நிலையில் எவ்வளவு முட்டாள்தனமோ -

அது போலத்தான் தமிழருக்கு அரசியல் தீர்வு தேவையில்லை, பொருளாதாரத் தீர்வுதான் அவசியம் என்று கோட்டாபய கூறுவதால் அவருடன் தீர்வுப் பேச்சுக்கு முயலக் கூடாது என்று நிபந்தனை விதிப்பதும் அரசியல் முட்டாள்தனம்தான்.

இந்த முட்டாள்தனத்தைத் தாண்டி, இப்பிரச்சினைக்கு ரெலோ வைத்திருக்கும் புத்திசாலித்தனமான திட்டம் - யோசனை - எது என்பதை ரெலோ தமிழ் மக்கள் முன்வைத்தால் நன்றாக இருக்கும்.

ரெலோவின் இப்போதைய 'மூளை'கள் அப்படி ஒரு சதி யோசனைத் திட்டத்தைப் பெறுவதற்கும் பின்னணியில் சூத்திர தாரியாக இயங்கும் அமெரிக்க இரட்டைப் பிரஜாவுரிமைத் தரப்பிடம்தான் செல்ல வேண்டுமோ என்னவோ...?

அரசியல் தீர்வோ, பொருளாதாரத் தீர்வோ, தமிழருக்குத் தீர்வு ஒன்று வழங்கப்பட வேண்டும் என்ற நிலைப்பாட்டுக்கு சிங்களம் வந்திருக்கும் இச்சமயத்தில், குறைந்தபட்சம் நியாயமான தீர்வு ஒன்றுக்கான இணக்க முயற்சியில் தமிழர் தரப்பு இதய சுத்தியுடன் - நேர்மைத் திறத்துடன் - ஈடுபட்டது என்று சர்வதேச சமூகத்துக்குக் காட்டுவதற்காவது பேச்சுக்குப் போய்த்தானாக வேண்டும்.

அந்தப் பேச்சு ஒருபுறம் நடக்கக்கூடும். மறுபுறம் அந்தப் பேச்சை வைத்து தமிழர் தரப்பில் தமிழ்க் கூட்டமைப்புக்கு மாற்றாக ஒரு கூட்டமைப்பை உருவாக்கும் ரெலோவின் முயற்சியும் கட்டிவிடும்.

'ஆயிரம் மலர்கள் மலரட்டுமே...!'

- மின்னல் -

**பரபரப்புக்கு...**

(முதலாம் பக்கத் தொடர்ச்சி...)  
எதிர்க்கட்சிகளும் கரும் கண்டனத்தை வெளியிட்டுள்ளன.

எனவே, இவ்விவகாரம் உட்பட

மேலும் சில விடயங்கள் தொடர்பில் கலந்துரையாடி முக்கிய சில முடிவுகள் அமைச்சரவைக் கூட்டத்தில் எடுக்கப்படலாம் என எதிர்ப்பார்க்கப்படுகின்றது.

அதேவேளை, இலங்கையில் நேற்றும் சில பொருள்களின் விலைகள் அதிகரித்துள்ளன.

இதன்படி 50 கிலோ கிராம் சீமெந்து பொதியின் விலை 1,850 ரூபா வரை அதிகரிக்கப்பட்டுள்ளது.

கொள்கலன் போக்குவரத்துக் கட்டணமும் 60 வீதத்தால் அதிகரிக்கப்பட்டுள்ளது. பஸ் கட்டணம் அதிகரிப்பு தொடர்பான அறிவித்தல் இன்று வெளியாகவுள்ளது. இதற்கிடையில் ரயில் கட்டணத்தை அதிகரிக்குமாறும் கோரிக்கை முன்வைக்கப்பட்டுள்ளது.

**அரசின் சர்வாதிகார...**

(முதலாம் பக்கத் தொடர்ச்சி...)

பயங்கரவாதத் தடுப்புச் சட்டத்தை நீக்கக் கோரி கிளிநொச்சி, உதயநகர் பகுதியில் நடைபெற்ற மக்களின் கையெழுத்துப் பெறும் நிகழ்வில் கலந்துகொண்ட பின்னர் ஊடகங்களிடம் கருத்துத் தெரிவிக்கும்போதே அவர் மேற்கண்டவாறு கூறினார்.

அவர் மேலும் தெரிவிக்கையில், இன்று இலங்கை அரசு பல்வேறுபட்ட நெருக்கடிகளை நாட்டில் வாழ்கின்ற மக்களுக்குக் கொடுத்திருக்கின்றது. மிக முக்கியமாக நாட்டின் பொருளாதாரம் அதலபாதாளத்துக்குள் விழுந்துள்ளது.

மக்கள் அன்றாட சீவியகத்தை நடத்த முடியாதவர்களாக மாறியிருக்கின்றார்கள். எரிபொருள்களின் விலை உச்சத்தைத் தொட்டிருக்கின்றது.

அன்றாட உணவுப்பொருள்கள் மக்களின் வாழ்வில் பெருந்த அடியை அடித்திருக்கின்றது. எதிர்காலத்தில் இங்கு வாழ முடியுமா என மக்கள் மத்தியில் கேள்வி எழுந்துள்ளது.

நாட்டின் பொருளாதாரத்தைச் சீராகக் கொண்டு செல்வதற்குச் சர்வதேச நாணய நிதியத்துடன் பேசி ஒரு நிலைப்பாட்டுக்கு வாருங்கள் எனக் கட்சித் தலைவர்கள், நிபுணர்கள் எனப் பலரும் கோரியிருந்தனர். ஆனால், சர்வதேச நாணய நிதியத்தின் வாசல்களைத் தொடராமட்டும், அவர்களுடன் பேசாமட்டும் என்று தெரிவித்த அரசு தரப்பினர் இப்போது சர்வதேச நாணய நிதியத்தின் கதவுகளைத் தட்டுகின்றார்கள் - என்றார்.

**அண்ணா விரைவாய் பொதிகள் சேவை**

075 330 5500, 070 330 5500  
076 122 1566

யாழ்ப்பாணம் - நல்லூர் - வட்டுக்கோட்டை - சங்கானை - சன்னாகம் - ஆலாங்கால் - ரெல்லியடி - கைதடி - சங்கத்தானை - பளை - கிளிநொச்சி - புதுக்குடியிருப்பு - முல்லைத்தீவு - கனகராயன்குளம் - மல்லாவி - மன்னார் - வவுனியா - திருகோணமலை

முதல் - கொழும்பு

**POST YOUR AD** yarlads.com

**உங்கள் விளம்பரங்களை இலவசமாகப் பதிவிட**

**சிறுநீரகம் தேவை**

**31 வயது இளைஞர் ஒருவருக்கு ஓ பொசிட்டிவ் (O+) ரக சிறுநீரகம் ஒன்று தேவை.**

**வழங்க முன்வருபவர்கள்**

**076 237 6603**

**என்னும் தொலைபேசி இலக்கங்களுடன் தொடர்பு கொள்ளவும்.**



# சபரிமலை



## ஸ்ரீ ஜயப்பன் றேடர்ஸ்

### Sabarimalai Sri Iyappan Traders

இல.315, கண்டிநோட்,  
கிளிநொச்சி.

No. 315, Kandy Road,  
Kilinochchi.

Tel:- 021 228 3701, 076 307 8091



கிளிநொச்சியில் வாடிக்கையாளர்களுக்கு மிகவும்

சௌகர்யமானதும் பிரபல்யமானதுமான

வியாபார நிறுவனம்

குறைந்த விலையில் முதற்தரப் பொருள்களைப் பெற்றுக்கொள்ள

**ஜயப்பன் றேடர்ஸ்**

விசேட நிகழ்வுகளுக்கும், வியாபார நிலையங்களுக்கும் இலவச Delivery -  
அனைத்துத் தேவைகளுக்கும்

077 986 2476 - 077 983 8091 எனும் இலக்கங்களுக்கு  
வரும் ஓடர்களுக்கு சலுகை வழங்கப்படும்.

076 307 8091, 021 228 3701, 077 986 2470

**நமது பார்வை**  
உண்மை - நேர்மை - பக்கம் சாராமை  
ஆசிரியர்மீடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 கிணையம் - onlinekathir.com

**அரசமைப்புத் திருத்த குளறுபடிகள்**

ஜனாதிபதி கோட்டாபய ராஜபக்ஷவுக்கு வானளாவ அதி காரங்களை வாரி வழங்கும் அரசமைப்பின் இருபதாவது திருத்தம் நிறைவேற்றப்படுவதற்குத் தேவையான மூன்றில் இரண்டு பங்கு வாக்குகளை நாடாளுமன்றத்தில் ஈட்டிக் கொடுப்பதற்குக் காரணமானவர்கள் சிலர் அத்தவறுக் கான சுயபுலம்பலை ஆரம்பித்து விட்டனர்.

அவர்களில் ஒருவர் பௌத்த, சிங்களத் தீவிரப் போக் குடைய விஜேயதாஸ ராஜபக்ஷ எம்.பி.

இருபதாவது திருத்தத்துக்கு வாக்களித்தமைக்காகத் தாம் இப்போது வருந்துகின்றார் என அவர் குறிப்பிட்டி ள்ளார். “2021 இதற்குள் புதிய அரசமைப்பு கொண்டுவரப்படும் என ஜனாதிபதி கோட்டாபய ராஜபக்ஷ வழங்கிய உறுதி மொழியை நம்பித்தான் 20ஆவது திருத்தத்துக்கு ஆத ரவு வழங்கினேன். ஜனாதிபதி நாட்டு மக்களை நம்ப வைத்து ஏமாற்றி விட்டார்.” - என்று புலம்புகின்றார் விஜேயதாஸ ராஜபக்ஷ.

இந்த எம்.பிக்கள் தலையில் ராஜபக்ஷக்கள் மிளகாய் அரைத்தார்களோ இல்லையோ, இந்த எம்.பிக்கள் பலரும் பொதுமக்களின் - வாக்காளர்களின் - தலையில் மிள காய் அரைக்கின்றார்கள் என்பது மட்டும் உண்மை.

இலங்கை அரசமைப்பின் 17, 18, 19, 20ஆவது திருத் தங்களை எடுத்தல் பார்த்தால் இந்த விநோதம் புரியும்.

அரசமைப்பின் 17ஆவது திருத்தம் ஜனாதிபதி சந்திரிகா குமாரதுங்காவின் காலத்தில் - 2001 ஒக்டோபரில் - நிறை வேற்றப்பட்டது. நீதித்துறை, பொலிஸ், தேர்தல் போன்ற துறைகளில் உயர் நியமனங்களைச் செய்யும் ஜனாதிபதி யின் அதிகாரத்தைக் கணிசமாகக் குறைக்கும் இந்த அரசமைப்புத் திருத்தம் ஜனநாயகத்தை செழுமைப்படுத்தும் நடவடிக்கை என விதந்துரைக்கப்பட்டது.

ஜனாதிபதியிடமிருந்து நீக்கப்பட்ட இந்த அதிகாரங்களை மீண்டும் ஜனாதிபதியிடம் கையளிக்கும் விதத்தில் 18ஆவது அரசமைப்புத் திருத்தம் 2010 செப்டம்பரில் நிறைவேற்றப் பட்டது. யுத்த வெற்றியின் பெருமிதத்தில் ஜனாதிபதித் தேர் தலிலும், பொதுத் தேர்தலிலும் பெருவெற்றியீட்டிய அரசுத் தலைவர் மஹிந்த ராஜபக்ஷ, அவற்றின் மூலம் 18ஆவது திருத்தத்தை வெற்றிகரமாக முன்னகர்த்தி, தன்னை வலுப்படுத்திக் கொண்டார்.

அந்த வலிமையின் கீழான அராஜகக் கொடூரங்களை அடுத்த நான்கரை ஆண்டுகள் நாகும், மக்களும் சந்தித் தமையால், 2015 ஜனவரி ஜனாதிபதித் தேர்தலில் ராஜ பக்ஷகளின் வால் ஓட்ட நறுக்கப்பட்டது. அதையடுத்து ஜனாதிபதிக்கு அரசமைப்பின் 18ஆவது திருத்தம் மூலம் வழங்கப்பட்ட அதிகாரங்களை மீள்ப் பெறும் 19ஆவது திருத்தம் ஜனாதிபதி மைத்திரிபால சிறிசேனவின் கீழ் 2015 ஏப்ரலில் நிறைவேற்றப்பட்டது.

எனினும் 2019 ஜனாதிபதித் தேர்தலிலும், அதைத் தொடர்ந்து 2020 நாடாளுமன்றத் தேர்தலிலும், பெரு வெற்றியீட்டிய கோட்டாபய தலைமையிலான அரசு மீண் டும் அந்த அதிகாரங்களை ஜனாதிபதிக்குச் சூட்டி, அவரை சர்வாதிகாரியாக்க வழி செய்தது.

இதில் வேடிக்கை என்னவென்றால் - மக்களின் தலை யில் மிளகாய் அரைத்த வேலை என்னவென்றால் - இரண்டு தடவைகள் ஜனாதிபதியின் அதிகாரத்தை வெட்டிக் குறைக்கவும், பின்னர் இரண்டு தடவைகள் அந்த அதி காரங்களை ஜனாதிபதிக்கு மீளக் கையளிக்கவும் வழி செய்யும் அரசமைப்புத் திருத்தங்கள் நிறைவேற்றுவதற்குத் தேவையான மூன்றில் இரண்டு பங்கு வாக்குகளை அள் ளிக் கொடுத்த நாடாளுமன்ற உறுப்பினர்களில் பெரும் பான்மையானோர் ஒரே பிரகிருதிகள்தாம். அதிகாரத்தில் இருப்பவர்களின் விருப்புகள் சார்பாக இப்படி ‘ஆயாராம் காயாராம்’ பாணியில் வாக்களித்த இந்த எம்.பிக்களினால் தான் நாட்டுக்கு இந்த இழி நிலைமை.

தமிழ் எம்.பிக்கள் இந்த விடயத்தில் பெரும்பாலும் ஒரே நிலைப்பாடு எடுத்து - ஜனாதிபதியின் அதிகாரத்தை வெட் டிக் குறைப்பதற்கு ஆதரவான உறுதிப்பாட்டில் நின்று - மதிப்புப் பெற்றிருக்கின்றார்கள் என்பதும் உண்மை.

**வடகடல் நிறுவனத்தின் ஊழியர்களின் பிரச்சினைக்கு கிரண்டு வாரத்தில் தீர்வு**

**அமைச்சர் டக்ளஸ் உத்தரவாதம்**



யாழ்ப்பாணம் - குருநகர் வடகடல் நிறு வனத்தில் பணிபுரியும் ஊழியர்கள் எதிர் நோக்கும் பிரச்சினைகளுக்கு இரு வாரங் களில் தீர்வைப் பெற்றுக்கொடுப்பதற்கு நடவ டிக்கை மேற்கொள்வேன் என கடற்றொழில் அமைச்சர் டக்ளஸ் தேவானந்தா தெரிவித் துள்ளார். வடகடல் நிறுவனத்தில் தொழில் நடவடிக்கைகளை மேற்கொள்ளும் ஊழியர்கள் நிர்வாகத்தினரால் தாம் எதிர்கொள்ளும் பிரச் சினைகளுக்கு தீர்வைப் பெற்றுத்தருமாறு

கடற்றொழில் அமைச்சரிடம் கோரிக்கை விடுத்து மகஜர் ஒன்றைக் கையளித்திருந்த னர்.

இதன்போது தமது நிறுவனத்தில் தற் போதுள்ள நிர்வாகம் பாரபட்சமானதும் வினைத்திறன்றதுமாக இருப்பதால் அதில் மாற்றம் ஏற்படுத்தப்பட வேண்டும் எனவும் தமக்கான மாதாந்த ஊதியங்கள் குறித்த திகதிகளில் வழங்கப்படுவதற்கான நடவ டிக்கைகளை மேற்கொண்டு தருமாறும் அமைச்சரிடம் கோரிக்கை முன்வைத்திருந் தனர்.

ஊழியர்களது பிரச்சினைகளை ஆராய்ந்தறிந்து கொண்ட அமைச்சர், இது தொடர்பில் அமைச்சரவையில் கலந்துரை யாடி அதற்கான நடவடிக்கை எடுப்பேன் என வும் அதேநேரம் நிர்வாகத்தில் விரைவில் மாற் றத்தை ஏற்படுத்துவதுடன் ஊதியங்களைப் பெற்றுத்தருவதற்கான நடவடிக்கையை எடுப்பேன் எனவும் தெரிவித்திருந்தமை குறிப்பிடத்தக்கது.

**தமிழர்களுக்கு அரசியல் தீர்வு தேவையில்லை என கூறும் ஜனாதிபதி கூட்டமைப்புடன் எதற்கு பேச்சு?**

**செல்வத்தின் முடிவைத்தொடர்ந்து அக்கட்சி எம்.பி. கருணாகரம் கருத்து**



தமிழினத்திற்கு ஒரு பிரச்சினை இருக் கின்றது, அவர்களுக்கு ஓர் அரசியல் தீர்வு வேண்டும் என்பதை ஜனாதிபதி முதலில் ஏற் றுக்கொள்ள வேண்டும் எனத் தமிழ்த் தேசி யக் கூட்டமைப்பின் நாடாளுமன்ற உறுப்பி னர் கோவிந்தன் கருணாகரம் தெரிவித்தார். மட்டக்களப்பில் நடைபெற்ற உடக சந்திப் பில் கருத்து தெரிவித்த அவர் - எதிர்வரும் 15 ஆம் திகதி தமிழ்த் தேசிய கூட்டமைப்புணான சந்திப்புக்கு ஜனாதிபதி அழைப்பு விடுத்துள்ளார் எனக் கூறினார். இதற்கு முன்னர் பேச்சுக்கு அழைத்து

பின்னர் அவரே அதனை இரத்து செய்து வேறு திகதியை வழங்குவேன் என உறுதி யளித்த போதும் எந்த அழைப்பும் ஜனாதி பதி அலுவலகத்தால் விடுக்கப்படவில்லை என அவர் சுட்டிக்காட்டினார்.

அரசியல் தீர்வு தமிழர்களுக்குத் தேவை யில்லை, பொருளாதாரம் சார்ந்த தீர்வுதான் தேவையென்று ஜனாதிபதி கூறிக்கொண்டு இருக்கும் நிலையில் அரசியல் தீர்வு தொடர் பாகக் கூட்டமைப்புடன் அவர் பேசவேண்டிய தேவையில்லை எனக் கூறினார்.

இதேவேளை, காணி அபகரிப்பு தொடர் பாகப் பேசவேண்டுமாகவிருந்தால் அவர் தமிழ்த் தேசியக் கூட்டமைப்புடன் மாத்திரமல் லாமல் அனைத்து நாடாளுமன்ற உறுப்பி னர்களுடனும் பேசவேண்டும் என்றும் கோவிந்தன் கருணாகரம் தெரிவித்தார்.

காணி அபகரிப்பு, பயங்கரவாதத் தடுப்புச் சட்டம், அரசியல் கைதி விடுதலை, காணாமல் ஆக்கப்பட்டோர் விவகாரம் என 15 பிரச்சினை களை முதலில் நிவர்த்தி செய்து பின்னர் கூட்ட மைப்பினருடன் பேச்சுக்கு அழைப்பது நியாயம் என அவர் குறிப்பிட்டார்.

**20 ஜோடி தங்க காதணிகளுடன் தப்பியோடிய இளைஞன் கைது**

காதலிக்கு ஒரு ஜோடி தங்க காதணிகளை பரிசாக கொடுத்து ஆச்சரியப்படுத்த முயன்ற இளைஞன் ஒருவர் பொலிஸாரால் கைது செய்யப்பட்டுள்ளார்.

23வயதான குறித்தநபர் ஹொரணைக்கு வந்து தனது காதலிக்கு ஒரு ஜோடி தங்க காத ணிகளை கொள்வனவு செய்வதற்காக கடை யொன்றுக்குச் சென்றுள்ளார்.

அந்த இளைஞரிடம் 20 ஜோடி தங்கக் காதணிகள் அடங்கிய நகைப்பெட்டியை கடை யின் உரிமையாளர் காட்டிய நிலையில் திடீ ரென அதனை எடுத்துக்கொண்டு இளைஞன் தப்பி ஓடியுள்ளார்.

குறித்த இளைஞன் ஹொரணை நகரின் உடலாக தப்பியோடிய போது அருகில் இருந்த மற்றொரு இளைஞர் குழு அவரைத் துரத் திச் சென்று பிடித்துள்ளது.

இந்த சம்பவம் தொடர்பில் தகவல் அறிந்த பொலிஸார் உடனடியாக சம்பவ இடத்துக்கு விரைந்தனர்.

சந்தேகநபர் ஏற்கனவே பிடிக்கப்பட்டு மண் டியிடப்பட்டிருந்தார் என பொலிஸா தெரிவித்தனர். அதன்படி சந்தேக நபரை பொலி ஸார் கைது செய்துள்ளனர்.

சந்தேகநபர் எடுத்துச் சென்ற நகைப் பெட்

டியில் 5 லட்சம் ரூபா பெறுமதியான 20 ஜோடி காதணிகள் இருந்துள்ளன.

எவ்வாறாயினும், சந்தேகநபர் கைது செய் யப்பட்ட போது, இரண்டு ஜோடி காதணிகள் அதில் இருக்கவில்லை எனப் பொலிஸார் தெரிவித்தனர். சந்தேகநபர் ஓடும் போது காத ணிகள் விழுந்திருக்கலாம் எனப் பொலிஸார் சந்தேகிக்கின்றனர்.

கைது செய்யப்பட்ட சந்தேக நபரை பொலிஸ் நிலையத்துக்கு அழைத்து வந்து விசாரணை நடத்திய போது, ராஜகிரியவில் உள்ள தனது காதலிக்கு பரிசாக காதணி ஒன் றைக் கொள்வனவு செய்ய கடைக்கு வந் தேன் எனத் தெரிவித்தார்.

எனினும் அனுதாபத்தை பெற்றுக்கொள் ளும் நோக்கில் சந்தேகநபர் இவ்வாறு கூறி யிருக்கலாம் எனப் பொலிஸார் சந்தேகிக்கின்ற னர்.

சந்தேகநபருக்கு எதிராக கொள்ளைச் சம் பவங்கள் அல்லது திருட்டுச் சம்பவங்கள் எது வும் இதுவரை பதிவாகவில்லை எனப் பொலி ஸார் தெரிவித்தனர்.

எவ்வாறாயினும், கஞ்சாவைத்திருந்தமை தொடர்பில் பாதுக்க பொலிஸாரால் இவர் கைது செய்யப்பட்டிருந்தமை தெரியவந்தது.

# கோட்டாவுடன் பேசும் விடயங்கள் நானை கூடி ஆராயப்பட உள்ளன!

**தமிழரசுத் தலைவர் மாவை தகவல்**

ஜனாதிபதி கோட்டாபய ராஜபக்ஷவுடனான பேச்சின் போது முன்வைக்கப்போகும் விடயங்கள் தொடர்பாக நானை (செவ்வாய்க்கிழமை) கொழும்பில் தாங்கள் கூடி ஆராயவுள்ளனர் என இலங்கைத் தமிழரசுக் கட்சியின் தலைவர் மாவை சேனாதிராஜா தெரிவித்துள்ளார்.

ஜனாதிபதியின் நல்லெண்ண சமீக்கணுகளின் பின்னரே சந்திப்பை மேற்கொள்ள வேண்டும் என கூட்டமைப்பின் பங்காளிக் கட்சியான தமிழீழ விடுதலை இயக்கம், கடிதம்மூலம் சம்பந்தனுக்கு அறிவித்துள்ளது. அத்துடன் இந்த விடயம் தொடர்பாகத் தமிழரசுக் கட்சியின் தலைவர் மாவை சேனாதிராஜாவுடனும்

ரெலோ தலைவர் செல்வம் அடைக்கலநாதன் மற்றும் கூட்டமைப்பின் தலைவர் இரா.சம்பந்தன் ஆகியோர் தொலைபேசியில் உரையாடியுள்ளனர்.

இந்நிலையில் கருத்து வெளியிட்டுள்ள மாவை சேனாதிராஜா -

ஜனாதிபதி கோட்டாபயவைச் சந்திப்பதற்கு முன்னதாக இரா.சம்பந்தன் தலைமையில் கூட்டமைப்பின் பங்காளிக் கட்சிகளின் தலைவர்கள் மற்றும் நாடாளுமன்ற உறுப்பினர்கள் கொழும்பில் சந்திக்கவுள்ளனர் எனக் கூறினார்.

இனப்பிரச்சினை தொடர்பாக மெளனமாகவும் பயங்கரவாதத் தடுப்புச் சடத்தை முழுமையாக நீக்கவும் பொறுப்புக்கூறலை உறுதிப்படுத்தவும் தயாராக இல்லாத ஜனாதிபதி, என்ன விடயங்கள் தொடர்பாகத்



தம்முடன் பேசப்போகின்றார் என்ற கேள்வியெழுந்துள்ளதாகக் குறிப்பிட்டார்.

எவ்வாறிருந்தாலும் காணாமலாக்கப்பட்டவர்கள், அரசியல் கைதிகள், காணி அபகரிப்புக்கள் தொடர்பாக எடுத்துரைத்து தீர்வுகளை வழங்குமாறு தாம் வலியுறுத்தவுள்ளோம் எனவும் அதற்கான நிகழ்ச்சி நிரலையே சந்திப்பின்போது தயாரிப்போம் என்றும் மாவை சேனாதிராஜா குறிப்பிட்டார்.

## மனிதாபிமான உதவிப் பொருள்கள் கடற்றொழிலாளர்களுக்கு வழங்கல்!

இந்திய அரசாங்கத்தால் வடபகுதி கடற்றொழிலாளர்களுக்கு நேற்று (ஞாயிற்றுக்கிழமை) மனிதாபிமான உதவிப் பொருள்கள் வழங்கிவைக்கப்பட்டன.

யாழ். மாவட்ட செயலகத்தில் நேற்று காலை இடம்பெற்ற நிகழ்வில் கலந்துகொண்டு, இந்த உதவிப் பொருள்களை இந்திய உயர்ஸ்தானிகர் கடற்றொழிலாளர்களிடம் நேரடியாகக் கையளித்தார்.

600 கடற்றொழிலாளர்களுக்கு இந்த உலர் உணவுப் பொருள்கள் அடங்கிய பொதிகள் வழங்கி வைக்கப்பட்டவுள்ள நிலையில் ஆரம்பகட்ட நிகழ்வு நேற்று இடம்பெற்றது.

இந்த நிகழ்வில் அமைச்சர் டக்ளஸ், யாழ்.மாவட்ட அரசாங்க அதிபர், யாழ்.மாவட்ட கடற்றொழிலாளர் கூட்டுறவு சங்க சமாசங்கரின் சம்மேளன பிரதிநிதிகள் உள்ளிட்ட பலரும் கலந்து கொண்டனர்.

## இல்லாததுபோல் உள்ளது அரசு!

நாட்டில் அரசாங்கம் ஒன்று இல்லை என்றே பொதுமக்கள் கருதுகின்றனர் என ஐக்கிய மக்கள் சக்தியின் தேசிய அமைப்பாளர் திஸ்ஸ அத்தநாயக்க தெரிவித்துள்ளார்.

நாட்டில் தற்போது நிலவும் நெருக்கடிக்குத் தீர்வு காண அரசாங்கத்திடம் எந்தத் திட்டமும் இல்லை என்றும் அவர் குறிப்பிட்டார்.

ஒட்டுமொத்த நாடும் ஆபத்தை எதிர்கொண்டுள்ள நிலையில் வாழ்க்கைச் செலவு மற்றும் அத்தியாவசிய

யப் பொருள்களின் விலைகளை கட்டுப்படுத்த அரசாங்கம் ஏன் நடவடிக்கை எடுக்கவில்லை எனக் கேள்வியெழுப்பினார்.

தேசிய நெருக்கடி ஏற்படும்போது பிரச்சினைகளுக்குத் தீர்வு காண்பதற்கான திட்டத்தை வகுப்பது அரசாங்கத்தின் பணி என்றும் திஸ்ஸ அத்தநாயக்க தெரிவித்தார்.

இந்த அரசாங்கத்தின் இயலாமை காரணமாக மக்கள் துன்பப்பட வேண்டிய நிலைக்குத் தள்ளப்



பட்டுள்ளனர் என திஸ்ஸ அத்தநாயக்க குறிப்பிட்டார்.

## சதுரங்க விளையாட்டை ஊக்குவிக்கும் முயற்சி!

யாழ். மாவட்ட சதுரங்க சம்மேளனம் மாவட்ட மட்டத்திலும், நாடளாவிய ரீதியிலும் பல போட்டிகளை இலங்கை சதுரங்க சம்மேளனத்துடனும் மற்றும் உலக தமிழர் சதுரங்க பேரவையுடனும் இணைந்து நடத்தி வருகிறது.

அதன் ஒரு முக்கிய போட்டியாக வடக்கு செஸ்ட் ப்ரையர் லீக் எனும் 7 பேர் கொண்ட 6 குழுக்களுக்கிடையிலான போட்டி நடத்தப்படவுள்ளது.

மேற்படி போட்டியானது ஏப்ரல் 16ஆம் மற்றும் 17ஆம் திகதிகளில் நடைபெறவுள்ளன.

யாழ். மாவட்ட சதுரங்க சம்மேளனத்தின் ஒருங்கிணைப்பில் ஐ.பி.சி. தமிழ், லங்காசிறி அனுசரணையில் இந்தப் போட்டி நடத்தப்படுகிறது.

சதுரங்க விளையாட்டை ஊக்குவிக்கும் நோக்கில் நடத்தப்படும் இந்தப் போட்டியில் கலந்து கொள்ள அழைப்பு விடுக்கப்படுகிறது.

## நிதி அமைச்சர் பஸில் ராஜபக்ஷ அறிக்கையின்றி செயலாற்றுகிறார்!

நாட்டின் தற்போதைய நிதி நிலைமை தொடர்பாகக் கடந்த 3 மாதங்களுக்கும் மேலாக நாடாளுமன்றத்தில் அறிக்கை வெளியிடாத நிதி அமைச்சர் பஸில் ராஜபக்ஷவை ஆளும் கட்சி தொடர்ந்தும் பாதுகாத்து வருகின்றது.

கண்டியில் இடம்பெற்ற ஊடக சந்திப்பில் கலந்துகொண்டு உரையாற்றிய நாடாளுமன்ற உறுப்பினர் வசந்த யாப்பா பண்டார, பஸில் ராஜபக்ஷவிற்கு சார்பாக கருத்து வெளியிட்டிருந்தார்.

அமைச்சர் பஸில் ராஜபக்ஷ எந்தவித அறிக்கையும் வெளியிடாவிட்டாலும் தற்போதைய நெருக்கடிக்குத் தீர்வு காண நடவடிக்கை எடுத்து வருகிறார் என அவர் குறிப்பிட்டார்.

மேலும் நாடாளுமன்ற உறுப்பினர்களால் நாடாளுமன்றத்தில் முன்வைக்கப்பட்ட ஆலோசனைகளையும் நிதியமைச்சர் கவனத்தில் கொண்டுள்ளார் என வசந்த யாப்பா பண்டார தெரிவித்தார்.

அத்தோடு எரிபொருள், எரிவாயு மற்றும் பால் மா



போன்றவற்றின் தட்டுப்பாடு தொடர்பாகக் கருத்து தெரிவிப்பதன் மூலம் மக்களுக்கு எவ்வித பயனும் ஏற்படாது என்றும் வசந்த யாப்பா பண்டார குறிப்பிட்டார்.

மேலும் சர்வதேச நாணய நிதியத்திடம் இருந்து தொழில்நுட்ப உதவிகளை தற்போது பெற்று வருவதாக தெரிவித்த அவர், தற்போது சுற்றுலாத்துறை மீட்சியடைந்து வருவது சாதகமான அறிகுறி என்றும் கூறினார்.

## மூன்று பிள்ளைகளின் இளம் தாயை சாய்ந்தமருதில் காணவில்லையாம்!



(எஸ்.அஷ்ரப்கான்)

அம்பாறை மாவட்டத்தின் சாய்ந்தமருது பிரதேச செயலாளர் பிரிவுக்குட்பட்ட பொலிவேரியன் கிராமத்தில் வசித்துவந்த மூன்று பிள்ளைகளின் தாயான அப்துல் கபூர் பர்ஸானா (வயது - 34) எனும் இளம் குடும்பப் பெண்ணை கடந்த ஜனவரி மாதம் 29 ஆம் திகதி முதல் காணவில்லை. காணாமல் போன அன்று அரிசி வாங்கி வருவதற்கென கடைக்குச் சென்ற அப்பெண்மணி அக்கரைப்பற்றிலிருந்து கல்முனை நோக்கிச் சென்ற பஸ்ஸில் ஏறி சென்றார் என அந்தப் பெண்ணை இறுதியாகக் கண்ட

வர்கள் தெரிவித்தனர் எனவும் இரண்டு மாதங்களை அண்மித்தும் இன்னமும் அவர் வீடு திரும்பவில்லை என இவரது தந்தை அப்துல் கபூர் ஊடகங்களுக்கு தெரிவித்தார்.

இந்தப் பெண்மணி தொடர்பாக சாய்ந்தமருது பொலிஸ் நிலையத்திலும் முறைப்பாடு செய்யப்பட்டுள்ளது. கணவனை சிறிது நாட்களாக பிரிந்துவாழும் மனநோயாளியான இந்த தாயின் பிரிவால் மூன்று மாத கைக்குழந்தை உட்பட சிறிய பிள்ளைகள் செய்வதறியாது திணறி வருகின்றனர். தாய்ப்பால் கூட இல்லாமல் பேர்த்தியின் பராமரிப்பில் உள்ள கைக்குழந்தை அழுதவண்ணம் உள்ளமையால் இந்த இளம் தாய் தொடர்பில் தகவல் அறிந்தவர்கள் அல்லது இவரை பார்த்தாலோ அல்லது இவரைப் பற்றி தகவல் அறிந்தாலோ அண்மையில் உள்ள பொலிஸ் நிலையம் ஊடாக சாய்ந்தமருது பொலிஸ் நிலையத்துக்கு அறியத்தருமாறு அந்தப் பெண்ணின் தந்தை அப்துல் கபூர் பொதுமக்களைக் கேட்டுக்கொள்கிறார்.

## உடன் அமுலாகும் வகையில் 118 நீதிபதிகளுக்கு இடமாற்றம்

நாடளாவிய ரீதியில் 118 நீதிபதிகளுக்கு உடனடியாக அமுலுக்கு வருவதற்கான வகையில் இடமாற்றம் வழங்கப்பட்டுள்ளதாக நீதிச்சேவை ஆணைக்குழு தெரிவித்துள்ளது.

இது தொடர்பில் நீதிச்சேவை ஆணைக்குழுவின் செயலாளர் சன்ஜீவ சோமரத்தினவால் உரிய வகையில் இடமாற்றக் கடிதம் அனுப்பிவைக்கப்பட்டுள்ளது.

எதிர்வரும் ஏப்ரல் மாதம் 4 ஆம் திகதியில் இருந்து இந்த இடமாற்றம் வழங்கப்பட்டுள்ளது. இதன் அடிப்படையில் வடக்கு கிழக்கில் உள்ள நீதிவான் நீதிமன்ற நீதிபதிகளுக்கும் இடமாற்றம் வழங்கப்பட்டுள்ளது.

மல்லாகம் நீதிமன்றில் கடமையாற்றும் ஏ.ஜி. அலெக்ஸ்ராஜா பருத்தித்துறை மாவட்ட நீதிவான் நீதிமன்றக்கு மாற்றம் பெறவுள்ளார்.

மல்லாகம் நீதிவான் நீதிமன்ற மேலதிக நீதிவானாகக் கடமையாற்றிய ஆனந்தராஜா யாழ்ப்பாணம் நீதிவான் நீதிமன்றக்கு மாற்றம் பெற்றுள்ளார்.

மட்டக்களப்பு மாவட்ட நீதிவானாக கட

மையாற்றும் ரீ.கருணாகரன் வாழைச்சேனை மாவட்ட நீதிவானாக மாற்றம் பெறவுள்ளார்.

மன்னார் மாவட்ட நீதிவான் பி.சிவகுமார் மல்லாகம் மாவட்ட நீதிவானாக இடமாற்றம் பெறவுள்ளார்.

மட்டக்களப்பு நீதிவான் நீதிமன்ற நீதிவான் ஏ.சீ.ரிஸ்வான் பொத்துவில் மாவட்ட நீதிபதியாக இடமாற்றம் பெறவுள்ளார்.

வாழைச்சேனை மாவட்ட நீதிபதி எம்.எம். பசீல் மட்டக்களப்பு மாவட்ட நீதிபதியாக மாற்றம் பெறவுள்ளார்.

பருத்தித்துறை மாவட்ட நீதிபதி ஜி.சையன் மல்லாகம் மாவட்ட மேலதிக நீதிவானாக இடமாற்றம் பெறவுள்ளார்.

யாழ்ப்பாணம் நீதிவான் நீதிமன்ற நீதிவான் ஏ.பீற்றர் போல் மட்டக்களப்பு நீதிவான் நீதிமன்றிற்கு மாற்றலாகி செல்லவுள்ளார்.

பொத்துவில் மாவட்ட நீதிபதி எம்.எச்.எம்.றவி கண்டி நீதிவான் நீதிமன்ற மேலதிக நீதிவானாக செல்லவுள்ளார் என நீதிச்சேவை ஆணைக்குழுவின் உயர் அதிகாரி ஒருவர் தெரிவித்தார்.

# மக்களை பாரிய நெருக்கடிகளுக்குள்ளாக்கியுள்ள பெரமுனவினரே உண்மையான பயங்கரவாதிகள்!

இரா.சாணக்கியன் சாட்டை

நாட்டுமக்களை பாரிய நெருக்கடிகளுக்குள்ளாக்கியுள்ள ஸ்ரீலங்கா பொதுஜன பெரமுன தலைமையிலான அரசாங்கம் தான் உண்மையான பயங்கரவாதிகள் எனத் தமிழ்த் தேசியக் கூட்டமைப்பின் நாடாளுமன்ற உறுப்பினர் இரா.சாணக்கியன் தெரிவித்துள்ளார்.

நாடாளுமன்றத்தில் உரையாற்றிய போதே அவர் இவ்வாறு குறிப்பிட்டுள்ளார்.

இதன்போது அங்கு தொடர்ந்தும் கருத்து வெளியிட்ட அவர் -

குடும்பத்தில் மூத்த பிள்ளைக்கு காணி உரிமையை வழங்க காணி அபிவிருத்தி சட்டத்தில் தீர்மானித்துள்ளமை வரவேற்கத்தக்கது. மூத்தபிள்ளை ஆண் பிள்ளையா அல்லது பெண்பிள்ளையா என்று கருதாமல் மூத்தபிள்ளைக்கு காணி உரிமையை வழங்குவது காலத்தின் தேவையாகும்.

காணி அபிவிருத்தி சட்டத்தின் 4 ஆம் அத்தியாயத்தில் குறிப்பிடப்பட்டுள்ள விடயத்தை மிக நுணுக்கமாக ஆராய வேண்டும். காணி உறுதிப்பத்திரம் உள்ளவர்கள் பிரதேச செயலகத்தின் அனுமதி இல்லாமல் பத்திரத்தை நிதி நிறுவனங்களில் அடகு வைக்க முடியும் எனக் குறிப்பிடப்பட்டுள்ளது. இதனை சாதாரணமாக எடுத்துக் கொள்ள முடியாது.

சேதனப்பசனாதிட்டத்தால் நாட்டின் முழுவியசாயமும் பாதிக்கப்பட்டு விவசாயிகள் கடனாளியாகியுள்ளார்கள். பொருளாதார ரீதியில் பாதிக்கப்பட்டுள்ள விவசாயிகள் தங்களின் காணிகளை நிதி நிறுவனங்களிடம் அடகு வைத்து மீட்க முடியாத நிலைமை தோற்றம் பெறும்.

வடக்கு மற்றும் கிழக்கு மாகாணங்களில் 35 சத வீதத்துக்கும் அதிக வட்டி வீதத்தில் கடன் வழங்கும் நிதி நிறுவனங்கள் உள்ளன. வடக்கு மற்றும் கிழக்கு மாகாணங்களில் நுண்கடன் திட்டத்தால் பாதிக்கப்பட்ட பலர் தற்கொலை செய்துகொண்டுள்ளார்கள்.

ஆகவே, காணி அபிவிருத்திச் சட்டத்தில் காணப்படும் பாதகமான விடயங்கள் தொடர்பாக அரசாங்கம் அதிக கவனம் செலுத்த வேண்டும். தமிழ் மக்களுக்கு மாத்திரம் ஏன் காணிப் பிரச்சினை காணப்படுகிறது என ஒரு சிலர் கேள்வி எழுப்புவதை அவதானிக்க முடிகிறது.

காணி விவகாரத்தில் வடக்கு மற்றும் கிழக்கு மாகாணங்களுக்கும், ஏனைய மாகாணங்களுக்கும் இரு வேறுபட்ட சட்டங்கள் நடைமுறைப்படுத்தப்படுகின்றன. வனப்பகுதிகளை அண்மித்த பகுதிகளில் விவசாய நடவடிக்கைகளில் ஈடுபட அனுமதி வழங்குமாறு ஜனாதிபதி குறிப்பிடுகின்றார்.

வடக்கு மற்றும் கிழக்கு மாகாணங்களில் பல ஆண்டுகாலமாக விவசாய நடவடிக்கையில் ஈடுபட்ட

வர்களை அவர்களின் காணிகளுக்கு செல்ல விடாமல் வனவள அதிகாரிகள் தடைகளை ஏற்படுத்தி வருகிறார்கள்.

வனப்பகுதிகளில் வடக்கு மற்றும் கிழக்கு மாகாணங்களுக்கு ஒரு நீதி ஏனைய மாகாணங்களுக்கு பிறி தொரு நீதி செயற்படுத்தப்படுவது எவ்வாறு நியாயமாகும்.

மட்டக்களப்பு மாவட்டத்திலுள்ள இளைஞர்கள் பயிர்ச்செய்கையை மேற்கொள்ளக் காணிகளை வழங்குமாறு பலமுறை கோரிக்கை விடுத்துள்ளார்கள்.

அவர்களுக்கு அனுமதி வழங்காமல் அநுராதபுரத்தில் உள்ளவர்கள் மட்டக்களப்பு மாவட்டத்தில் மரமுந்திரிகை பயிர்ச்செய்கையில் ஈடுபட அனுமதி வழங்கப்பட்டுள்ளது.

வடக்கு கிழக்கில் உள்ள காணிகளில் சிங்கள மக்களைக் குடியேற்ற அனைத்து நவடிக்கைகளையும் அரசாங்கம் முன்னெடுத்துள்ளது. மகாவலி, வன திணைக்களம், தொல்லியல் திணைக்களம் என அனைத்து வழிகளாலும், காணிகள் துண்டாடப்படுகின்றன.

நான் இங்கு பொய் பேச வரவில்லை. 29 வயதிலே உண்மை பேச இங்கு வந்தேன். மணல் பொயிற்றை பெற இங்கு வரவில்லை. என்னை பேச விடாமல் யாரும் தடுக்க முடியாது. இது என்னுடைய நேரம் நான் கதைப்பேன் நீங்கள் கேளுங்கள்.

கிழக்கு மாகாணத்தில் மரமுந்திரி செய்கை என்ற பெயரில் 500 பேர் வரை, வெளிமாவட்ட நபர்கள் கொண்டு வரப்பட்டுள்ளனர். இதே போல நீங்கள் கிழக்கு மாகாணத்தைச் சேர்ந்த 500 பேரை அநுராதபுரத்தில் அனுமதிப்பீர்களா?

அரசாங்கம் சம்மதம் தெரிவித்தாலும், மக்கள் விட மாட்டார்கள். ஏன் என்றால் எமது நிலம் எமக்கு வேண்டும் என்பதில் அனைவரும் தெளிவாக இருக்கிறார்கள். இதற்காகத் தான் காணி அதிகாரங்களை மாகாண சபைக்குத் தருமாறு கோருகின்றோம். கிழக்கில் 30 ஆண்டுகளுக்கு மேலாக சேனைப் பயிர் செய்தவர்களை விரட்டுகிறீர்கள்.

முல்லைத்தீவில் குருந்தூர் மலையில் சூலத்தை இழுத்து எறிந்து, புத்தர் சிலையை வைக்கிறீர்கள். உங்கள் பிரதேசத்தில் நாம் ஏதும் இப்படி செய்கிறோமா?

1970 மற்றும் 1980 ஆம் ஆண்டு காலப்பகுதியில் இயற்றப்பட்ட மகாவலி சட்டத்தின் பிரகாரம் அனைத்து இன மக்களுக்கும் மகாவலி காணி வழங்கப்பட வேண்டும் எனக் குறிப்பிடப்பட்டுள்ளது.

மகாவலி சட்டத்துக்கமைய சிங்கள மக்களுக்கு 90 வீதமான காணிகள் வழங்கப்பட்டுள்ளன. மட்டக்களப்பு



மாவட்டத்தில் உள்ள மகாவலி காணிகளைப் பிறிதொரு தரப்பினருக்கு வழங்கும் முயற்சியை கிழக்கு மாகாண ஆளுநர் முன்னெடுத்து வருகிறார்.

நாட்டில் டொலர் பிரச்சினை தீவிரமடைந்துள்ளது. கறுப்பு சந்தை வியாபாரம் எல்லை கடந்து சென்றுள்ளது. டொலர் நெருக்கடியால் எளிபொருள் உள்ளிட்ட அத்தியாவசியப் பொருள்களின் விலைகள் அதிகரித்துள்ளன.

எதிர்வரும் நாள்களில் 20 சதவீதமான அத்தியாவசியப் பொருள்களின் விலை அதிகரிக்கக் கூடும். வெளி நாடுகளில் பிள்ளைகளை கல்வி கற்பதற்காக அனுப்பி வைத்துள்ள பெற்றோர்கள் பெரும் நெருக்கடிகளை எதிர்க்கொண்டுள்ளார்கள்.

டொலர் நெருக்கடிக்குத் தீர்வு காண உரிய நடவடிக்கையை முன்னெடுங்கள் என அரசாங்கத்திடம் ஆரம் பத்திலிருந்து வலியுறுத்தினோம். அரசாங்கம் எமது கருத்தைக் கவனத்திற்கொள்ளவில்லை.

அரசாங்கத்தில் அங்கம் வகித்த பங்காளி கட்சிகள் தற்போது அரசாங்கத்துக்கு எதிராக கருத்துரைக்கிறார்கள். மூழ்கும் கப்பலில் இருந்து தப்பிக்க முயற்சிப்பது நன்கு விளங்குகிறது.

அரசமைப்பின் 20 ஆவது திருத்தத்தின் ஊடாக அமெரிக்க பிரஜையை நாடாளுமன்றத்துக்குக் கொண்டு வரும் போது பங்காளி கட்சிகள் விளைவை கவனிக்க வில்லையா?

பொருளாதாரத்தை சீரமைக்க வேண்டுமாயின் பனில் ராஜபக்ஷவை கொண்டு வர வேண்டும் அவருக்கு நிதியமைச்சு பதவியை வழங்க வேண்டும் எனக் குறிப்பிட்டார்கள்.

தற்போது பொருளாதாரத்தை சீரமைக்க முடிந்ததா? எதிர்வரும் நாள்களில் மத்திய வங்கியின் ஆளுநரையும் பொதுஜன பெரமுன அரசாங்கம் பதவி நீக்கும்.

நாட்டுமக்களை பாரிய நெருக்கடிகளுக்குள்ளாக்கியுள்ள ஸ்ரீலங்கா பொதுஜன பெரமுன தலைமையிலான அரசாங்கம் தான் உண்மையான பயங்கரவாதிகள். - எனக் குறிப்பிட்டுள்ளார்.

## கிளிநொச்சி நகர வடிவமைப்பில் புலம்பெயர் சமூகத்தின் பங்களிப்பு

கரைச்சி தவிசாளர் தலைமையில் கலந்துரையாடல்



கிளிநொச்சி நகர திட்டமிடலும் கிளிநொச்சி நகர வடிவமைப்பில் புலம்பெயர் சமூகத்தின் பங்களிப்பு எனும் தொனிப்பொருளில் கரைச்சி பிரதேச சபையின் தவிசாளர் வேழமாலிகிதன் தலைமையில் கரைச்சி பிரதேச சபையின் வளாகத்தில் கலந்துரையாடல் கடந்த

வெள்ளிக்கிழமை இடம்பெற்றது. கிளிநொச்சி நகர வடிவமைப்பில் விடுதலைப் புலிகளின் தூர நோக்குடனான திட்டமிடல் தொடர்பிலும் கிளிநொச்சி மாவட்டத்தின் முன்னாள் அரச அதிபர் தி. இராசநாயகத்தின் பங்களிப்பு தொடர்பிலும் கலந்துரையாடப்பட்டது.

இந்தக் கலந்துரையாடலில் வடக்கு மாகாண முன்னாள் கல்வி அமைச்சர் குருகுலராஜா, மூத்த நிர்வாக சேவை அதிகாரியும், பொருளாதார, சமூக ஆய்வாளருமான ம.செல்வின், திட்டமிடல் பணிப்பாளர் மோகன பவன், கிளிநொச்சி பீப்பிள் அமைப்பின் ஸ்தாபகர்த்தலைவர் வைத்தியர் சதானந்தன், வைத்தியர்கள், பொறியியலாளர் கடம்பசோதி, முன்னாள் கல்விப் பணிப்பாளர்கள், அதிபர்கள், புலம்பெயர் உறவுகள், துறை சார் நிபுணத்துவம் பெற்றவர்கள், வர்த்தகர்கள், ஊடகவியலாளர்கள், பொது அமைப்புகள் சிலவற்றின் பிரதிநிதிகள் எனப் பலரும் கலந்து கொண்டனர்.

## நாட்டில் ரயில் பாதைகளில் இரும்புத் திருட்டு அதிகரிப்பு!

ரயில்வேத் திணைக்களம் தகவல்

ரயில்பாதைகளில் இரும்புத் திருட்டுச் சம்பவங்கள் அதிகரித்துள்ளன என ரயில்வேத் திணைக்களம் தெரிவித்துள்ளது.

மொரட்டுவை, கொரலவெல்ல, கொழும்பு கோட்டை, அநுராதபுரம் மற்றும் பொலன்னறுவை ஆகிய பகுதிகளில் அதிகளவு திருட்டுச் சம்பவங்கள் இடம்பெற்றுள்ளன எனப் பேச்சாளர் ஒருவர் தெரிவித்தார்.

இதன்படி, சந்தேக நாய்களைக் கைது செய்வதற்கான விசேட நடவடிக்கையை ரயில் பாதுகாப்புப் படையினர் மற்றும் பொலிஸார் முன்னெடுத்துள்ளனர்.

ரயில் பாதுகாப்பு ஊழியர்களின் பற்றாக்குறையே இந்த நிலைமைக்குக் காரணம் என ரயில்வேத் திணைக்களம் தெரிவித்துள்ளது.

இந்நிலைமையால் ரயில் விபத்துக்கள் அதிகரிக்கும் அபாயம் காணப்படுவதாகத் திணைக்களத்தின் பேச்சாளர் ஒருவர் தெரிவித்தார்.

## இலங்கைக்கு ஆசிய அபிவிருத்தி வங்கி 200 கோடி டொலர் கடன் உதவி!

ஆசிய அபிவிருத்தி வங்கி இந்த ஆண்டு இலங்கையின் செயற்பாட்டுத் திட்டங்களுக்காக 200 கோடி அமெரிக்க டொலர் கடன் உதவியை ஒதுக்கவுள்ளதாகத் தெரிவித்துள்ளது.

ஆசிய அபிவிருத்தி வங்கியின் தலைவர் சத்சுகு அசகவா, ஜனாதிபதி கோட்டாபய ராஜபக்ஷவை சந்தித்த போதே இந்த விடயத்தைத் தெரிவித்தார்.

ஆசிய அபிவிருத்தி வங்கி கடந்த வருடம் இலங்கைக்கு 75 கோடி அமெரிக்க டொலரை சலுகைக் கடனாக வழங்கியது. நாட்டின் அபிவிருத்தி நடவடிக்கைகளுக்குத் தொடர்ந்தும் ஆதரவளிக்கிறேன் என ஆசிய அபிவிருத்தி வங்கியின் தலைவர் ஜனாதிபதி முன்னிலையில் தெரிவித்துள்ளார்.

கொரோனாவால் பின்னடைவைச் சந்தித்த நாட்டின்

சுற்றுலாத் துறையின் வளர்ச்சிக்கும் மனித மூலதனத்தின் வளர்ச்சிக்கும் உதவுவேன் என அவர் கூறியுள்ளார்.

இதன்போது, பசுமை விவசாயம், புதுப்பிக்கத்தக்க எரிசக்தி உற்பத்தி மற்றும் கைத்தொழில் வலயங்களில் வெளிநாட்டு நேரடி முதலீடு ஆகியவற்றுக்கு ஆசிய அபிவிருத்தி வங்கியின் உதவியை எதிர்பார்க்கிறேன் என ஜனாதிபதி கோட்டாபய ராஜபக்ஷ தெரிவித்தார்.

# மஹிந்தவின் ஆட்சிக் காலத்தின் மோசடிகளே நாட்டின் வங்குரோத்து நிலைக்குக் காரணம்

சந்திரிகா குற்றச்சாட்டு

நாடு இன்று வங்குரோத்து நிலைமையை அடைய, 2005 - 2014 வரையான மஹிந்த ராஜபக்ஷ ஆட்சி காலத்தில் இடம்பெற்ற பாரிய மோசடிகளே காரணம் என முன்னாள் ஜனாதிபதி சந்திரிகா அம்மையார் குற்றம் சாட்டினார்.

வீதி அபிவிருத்தி வேலைத்திட்டங்களில் மோசடி, தனியார் வங்கிகளிடம் அதிக வட்டிக்குக் கடனை பெற்றுக்கொண்டமை என்பனவே இந்நிலைக்குக் காரணம் எனக் கூறினார்.

மேலும் மத்தள விமான நிலையம், அம்பாந்தோட்டை துறைமுகம் அமைத்தமை மூலம் அவரவர் பைகளை

நிரப்பிக் கொண்டனர் என்றும் முன்னாள் ஜனாதிபதி சந்திரிகா குற்றம் சாட்டினார்.

இதேவேளை தனது ஆட்சி காலத்தில் மோசடிகளுக்கு இடமளிக்காதமையாலேயே யுத்தத்துக்கு மத்தியிலும் இவ்வாறான நிலைமை ஏற்படாமல் தவிர்க்க முடிந்தது என அவர் சுட்டிக்காட்டினார்.

தனது ஆட்சியின் இறுதிக் கட்டத்தில் பெறுமதியுடைய விமானங்கள், ஆயுதங்கள் கொண்டு வரப்பட்டன என்றும் இதன் காரணமாகவே ராஜபக்ஷவால் யுத்தத்தை நிறைவுக்கு கொண்டுவர முடிந்தது எனவும் அவர் குறிப்பிட்டார்.



## வெளிநாட்டில் கற்கும் மாணவர்கள் ரூபாவை தேடவேண்டிய நிர்ப்பந்தம்!

இரா.சாணக்கியன் சுட்டிக்காட்டு

ரூபாவின் பெறுமதி வீழ்ச்சியானது வெளிநாட்டில் கல்வி கற்கும் இலங்கை மாணவர்களுக்கு பாதுகாமான விளைவை ஏற்படுத்தியுள்ளது.

- இவ்வாறு தெரிவித்தார் தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் இரா.சாணக்கியன்.

அவர் மேலும் தெரிவித்தவை வருமாறு - இனப்பிரச்சினைக்கான தீர்வை அரசாங்கம் முன் வைக்கத் தவறினால், நாட்டின் பொருளாதாரத்தை ஒரு போதும் மீட்டெடுக்க முடியாது.

இதேவேளை ஏறக்குறைய அனைத்து அத்தியாவசியப் பொருள்களின் விலைகளும் குறைந்தது 20 சதவிகிதம் அதிகரிக்கப்பட்டுள்ளன.

மேலும் ரூபாவின் பெறுமதி வீழ்ச்சியானது வெளிநாட்டில் கல்வி கற்கும் இலங்கை மாணவர்களுக்கு பாதுகாமான விளைவை ஏற்படுத்தும் என்றும் அவர் சுட்டிக்காட்டி



னார். அத்தோடு அவர்கள் தமது கல்விக் கட்டணத்தை டொலர்களில் செலுத்துவதற்கு அதிக ரூபாவைத் தேட வேண்டிய நிர்ப்பந்தத்திற்குள்ளாகியுள்ளனர் என்றும் இரா.சாணக்கியன் தெரிவித்தார்.

## வைரவபுளியங்குளம் ஆதிவிநாயகர் ஆலயத்துக்கு திடீர் விஜயம் மேற்கொண்டார் திஸ்ஸ அத்தநாயக்க

வவுனியா வைரவபுளியங்குளம், ஆதிவிநாயகர் ஆலயத்துக்கு ஐக்கிய மக்கள் சக்தியின் நாடாளுமன்ற உறுப்பினர் திஸ்ஸ அத்தநாயக்க விஜயம் மேற்கொண்டுள்ளார்.

வவுனியா மாவட்டத்துக்கு விஜயம் மேற்கொண்ட ஐக்கிய மக்கள் சக்தியின் நாடாளுமன்ற உறுப்பினர் திஸ்ஸ அத்தநாயக்க சனிக்கிழமை காலை முதல் வவுனியாவில் உள்ள சர்வமத ஆலயங்களுக்கு விஜயம் மேற்கொண்டார்.

அதனடிப்படையில், வவுனியா, வைரவபுளியங்குளம் ஆதிவிநாயகர் ஆலயத்துக்குச் சென்ற நாடாளுமன்ற உறுப்பினர் ஆலய பிரதம குருவிடம் ஆசிகளைப் பெற்றுக் கொண்டமையுடன் நாட்டின் தற்போதைய நிலைமைகள் தொடர்பிலும் ஆலய நிர்வாகத்தினருடன் கலந்துரையாடினார்.

ஐக்கிய மக்கள் சக்தியின் வவுனியா மாவட்ட அமைப்பாளர் ரசிக்கா பிரியதர்சினியும் இந்தச் சந்திப்பில் கலந்து



கொண்டமையுடன், வவுனியா மாவட்டத்தின்பல இடங்களுக்குப் நாடாளுமன்ற உறுப்பினர் திஸ்ஸ அத்தநாயக்க விஜயம் மேற்கொண்டிருந்தார்.

## முல்லை நட்பாங்கண்டலில் மதுபான வியாபாரி கைது

முல்லைத்தீவு - மாந்தை கிழக்கு நட்பாங்கண்டல் பகுதியில் அதிகளவு மதுபான போத்தல்களை உடைமையில் வைத்திருந்து விநியோகித்த குற்றச் சாட்டில் ஒருவர் கைது செய்யப்பட்டுள்ளார்.

நட்பாங்கண்டல் பகுதியைச் சேர்ந்த 38 வயதான குடும்பஸ்தர் ஒருவரே பொலிஸாரால் கைது செய்யப்பட்டுள்ளார்.

நட்பாங்கண்டல் பொலிஸ் நிலைய பொறுப்பதிகாரி ஆர்.எம்.எஸ். ரத்னநாய

கவுக்கு நட்பாங்கண்டல் பொலிஸ் நிலைய விசேட புலனாய்வுப் பொலிஸார் வழங்கிய தகவலின் அடிப்படையில் இந்தக் கைது சம்பவம் இடம்பெற்றுள்ளது.

கைதாகிய சந்தேக நபரிடம் இருந்து 62 பியர் ரின்கள் கைப்பற்றப்பட்டமையுடன், சந்தேக பர் பொலிஸ் பிணையில் விடுவிக்கப்பட்டுள்ளார்.

சந்தேகநபரை எதிர்வரும் புதன் கிழமை மாங்குளம் நீதிவான் நீதிமன்றில் முற்படுத்தவுள்ளதாக நட்பாங்கண்டல் பொலிஸார் தெரிவித்துள்ளனர்.

## நானாய நிதியத்துடன் பஸில் சந்திப்பு கடன் மறுசீரமைப்புக்கானது சில்ல!

கூறுகிறார் மத்தியவங்கி ஆளுநர்

கொழும்பு, மார்ச் 14 சர்வதேச நாணய நிதியத்துடன் அடுத்த மாதம் வொஷிங்டன் டி.சியில் நிதியமைச்சர் பஸில் ராஜபக்ஷ, சந்திப்பு நடத்தத் திட்டமிட்டுள்ளார் என மத்திய வங்கியின் ஆளுநர் தெரிவித்தார்.

இருப்பினும் இந்தச் சந்திப்பு கடன் மறுசீரமைப்பு நோக்கத்துக்காக அல்ல என ஆளுநர் அஜித் நிவார்ட் கப்ரால் கூறினார்.

அடுத்த சில வாரங்களில் சர்வதேச நாணய நிதிய அதிகாரிகளுடனான இலங்கை அதிகாரிகளின் சந்திப்பு

இடம்பெறும் என சர்வதேச ஊடகங்கள் செய்தி வெளியிட்டன.

இந்நிலையில் மேற்படி சந்திப்புக்கள் கடன் மறுசீரமைப்பு நோக்கத்திற்காக அல்ல என ஆளுநர் டுவிட்டரில் குறிப்பிட்டுள்ளார்.

கடன் மறுசீரமைப்பு மற்றும் அந்நிய செலாவணி நெருக்கடியைக் கையாள சர்வதேச நாணய நிதியத்தின் உதவியை நாடவுள்ளதாகப் பெயரிடப்படாத மூன்று ஆதாரங்களை மேற்கோள் காட்டி ரொய்ட்டர்ஸ் செய்தி நிறுவனம் செய்தி வெளியிட்டிருந்தது.

## மண்ணெண்ணெய் வாங்கித் தருகிறேன் எனக் கூறிய யாழில் வயோதிபப் பெண்ணிடம் பணம் பறிப்பு!

யாழ்ப்பாணத்தில் உள்ள எரிபொருள் நிரப்பு நிலையத்தில் மண்ணெண்ணெய் வாங்கித் தருகிறேன் எனக் கூறி வயோதிபப் பெண்ணிடம் 1,000 ரூபா பணத்தை வாங்கிக் கொண்டு நபரொருவர் தப்பியோடியுள்ளார்.

இந்தச் சம்பவம் தொடர்பாக மேலும் தெரியவருவதாவது -

எரிபொருள் நிரப்பு நிலையத்தில் வயோதிபப் பெண் ஒருவர் மண்ணெண்ணெய் வாங்குவதற்காக வரிசையில் நின்றாள். இந்நிலையில், அங்கு வந்த இளைஞரொருவர் வரிசையில் நிற்க வேண்டியதில்லை. உடனடியாக மண்ணெண்ணெய் வாங்கித் தருகிறேன் எனக் கூறி வயோதிபப் பெண்ணிடம் 1,000 ரூபா பணத்

தையும், போத்தலையும் வாங்கிக் கொண்டு வரிசையில் நின்றவர்கள் ஊடாக நடுவி தப்பியோடியுள்ளார்.

நீண்ட நேரமாக மண்ணெண்ணெய்க்காகக் காத்திருந்த பெண், தான் காசு கொடுத்த இளைஞரைக் காணாது, ஏமாற்றத்துடன் அங்கிருந்தவர்களிடம் நடந்த சம்பவத்தைக் கூறிவிட்டு வீடு திரும்பியுள்ளார்.


# ICT



INFORMATION



COMMUNICATION



TECHNOLOGY

## நுட்பவியல் அவஸ்தை

**தகவல் தொழில்நுட்பம், தகவல் தொடர்பாடல் தொழில்நுட்பம், தகவல் மற்றும் கற்றல் தொழில்நுட்பம்**

**Information Technology (IT) , Information Communication Technology (ICT), Information Learning Technology (ILT)**



தகவல் தொழில்நுட்பம்

தகவல் தொழில்நுட்பம் என்பது மக்கள் வாழத்தொடங்கிய காலம் முதல் எம்மைச்சுற்றி பல்வேறு வடிவங்களில் வளர்ந்து வந்துள்ளது. தகவல் தொழில்நுட்ப வரலாற்றை நான்கு முக்கிய யுகங்களாகப் பிரிக்கலாம். முதலாவதாக, முன்இயந்திர யுகம் (3000 BCக்கு இடையிட்ட காலம்). அக்காலகட்டத்தில் பெட்ரோகிளித்ஸ் எனும் மொழியில் பாதையில் தகவல்களை செதுக்கினர். எளிய சித்திர வரையல்களை வரைந்தனர். இரண்டாவதாக, இயந்திரயுகம் (1450 - 1840), இக்காலகட்டத்தில் பெருக்க மற்றும் வகுக்கப்படும் அனலாக் கணினி போன்ற தொழில்நுட்பங்கள் மற்றும் பெரும் ஆரம்ப கால இயந்திரங்கள் கண்டுபிடிக்கப்பட்டன. மூன்றாவதாக எலக்ட்ரோ மெக்கானிக்கல் யுகம் (1840 - 1940), இக்காலகட்டத்தில் நமது நவீன காலகட்ட தொழில்நுட்பத்தை ஒத்த சில தொழில்நுட்பம் ஆரம்பிக்கப்பட்டது. தொலைத்தொடர்புகள், தந்தி என்பன உருவாக்கப்பட்டன. அமெரிக்காவின் முதல் பெரிய அளவிலான தானியங்கி டிஜிற்றல் கணினி உருவாக்கப்பட்டது. நான்காவதாக எலக்ட்ரோனிக் யுகம் (1940 - இதுவரை), இதில் கணினியின் தோற்றம் வளர்ச்சி பலநவீன கண்டுபிடிப்புகள் அதிநவீன தொழில்நுட்ப சாதனங்

கள் அடங்கும்.

தகவல்தொழில்நுட்பத்தின் தோற்றமும் வளர்ச்சியும் இவ்வாறு காணப்படும் எனும் எமது சமூகத்தில், கணினி பற்றி அறிந்து சில காலங்களின் பின்னர் தகவல் தொழில்நுட்பம் எனும் புதிய சொல் அறிமுகமாகி பலரது கவனத்தை ஈர்த்தது. பலரும் அதனைப் பற்றி கற்கவும் புதிய வேலைவாய்ப்புக்களைப் பெறவும் புதிய பரிணாம வளர்ச்சியின் வழியிலே கால்வைக்கவும் தொடங்கினர். தகவல்தொழில்நுட்பம் (IT) என்பது அனைத்து வகையான மின்னணு தரவுகளையும் மற்றும் தகவல்களையும் உருவாக்க, செயலாக்க, சேமிக்க, மீட்டெடுக்க மற்றும் பரிமாறிக் கொள்ள கணினிகளின் பயன்பாடு என அறிந்தனர். தனிப்பட்ட அல்லது பொதுத்துபோக்கு தொழில்நுட்பங்களுக்கு மாறாக வணிகச் செயல்பாடுகளின் கழுவில் இவை பொதுவாகப் பயன்படுத்தப்பட்டன. தகவல் தொழில்நுட்பம் ஆனது கணினி அறிவியலின் ஒரு கிளையாகும், இது செயல்முறை, கட்டமைப்பு மற்றும் பல்வேறு வகையான தரவுகளின் செயலாக்கம் ஆகியவற்றின் ஒட்டுமொத்த ஆய்வு என வரையறுக்கப்படுகிறது. அதற்கு அடுத்ததாக தகவல் தொடர்பாடல் தொழில்நுட்பம் எழிச்சிபெற தொடங்கியது.

தகவல் தொடர்பாடல் தொழில்நுட்பம்

இது தகவல் தொழில்நுட்பத்தின் விரிவாக்கலாக தொடர்பாடலில் தகவல் தொழில்நுட்பத்தின் வளர்ச்சியின் ஒரு படிக்கல் லாக அமைந்தது. தகவல் மற்றும் தகவல் தொடர்பாடல் தொழில்நுட்பத்தின் (ICT) துணைக் குழுவாக IT கருதப்படுகிறது. இந்த வார்த்தை பொதுவாக கணினிகள் மற்றும் கணினி நெட்வொர்க்குகளுக்கு ஒத்ததாக பயன்படுத்தப்படுகிறது, ஆனால் இது தொலைக்காட்சி மற்றும் தொலை பேசிகள் போன்ற பிற தகவல் விநியோக தொழில்நுட்பங்களையும் உள்ளடக்கியது. கணினி வன்பொருள், மென்பொருள், மின்னணுவியல், குறைக்கடத்திகள், இணையம், தொலைத் தொடர்பு உபகரணங்கள் மற்றும் மின்வணிகம் உட்பட, பொருளாதாரத்தில் உள்ள பலதயாரிப்புகள் அல்லது சேவைகள் தகவல் தொழில்நுட்பத்துடன்

தொடர்புடையவை.

தகவல் மற்றும் கற்றல் தொழில்நுட்பம் (ILT)

தற்போதைய காலகட்ட தேவையின் நிமித்தம் தகவல் மற்றும் கற்றல் தொழில்நுட்பம் (ILT) என தனது வடிவத்தை அது மாற்றி அமைந்துள்ளது.

தகவல் மற்றும் கற்றல் தொழில்நுட்பம் (ILT) என்பது பிரிட்டி மேலதிக கல்வித் துறையில் முக்கியமாகப் பயன்படுத்தப்படும் ஒரு சொல். கல்வியில் கற்றல் அணுவத்தை மேம்படுத்த தொழில்நுட்பத்தைப் பயன்படுத்தும் முறைகளை இது விவரிக்கிறது. தகவல் மற்றும் கற்றல் தொழில்நுட்பம் (ILT) என்பது தொடர்பு கொள்ள, உருவாக்க, பரப்ப, சேமிக்க பயன்படும் எந்தவொரு மின்னணு சாதனம் அல்லது பயன்பாட்டை உள்ளடக்கியது. அதில் உரை, படங்கள், ஒடியோ அல்லது வீடியோ போன்ற தகவல்களை நிர்வகிக்கலாம்.

மாணவர்கள் தங்கள் கற்றலை மேம்படுத்த ILT களை அணுகும் போது பாதுகாப்பான கழுவில் கற்க அவர்களுக்கு வழி செய்தல் முக்கிய



ஐனன் தேவானந்த் (முதுநிலை விரிவுரையாளர் - தகவல் தொழில்நுட்பம்). யாழ்ப்பாணப் பல்கலைக்கழகம்

மாகும். மாணவர்கள், பணியாளர்கள் மற்றும் பெற்றோர், கவனிப்பாளர்களை உள்ளடக்கிய 'முழு கல்லூரி சமூகம்' அணுகுமுறை மூலம் ILT களின் பயன்பாடு நிர்வகிக்கப்படவேண்டும். ILT கல்வி உத்திகள் ஒரு தொடர்ச்சியான அடிப்படையில் செயல்படுத்தப்பட்டு, வயதுக்கு ஏற்பவும் வெவ்வேறு பாடங்களிற்கு ஏற்பவும் திறனுடன் கற்பிப்பதில் கவனம் செலுத்தப்படவேண்டும். தகுந்த பயன்பாட்டை உறுதிசெய்ய வேண்டும். இவ்வாறு பல்வேறுபட்ட கோணங்களில் அதன் பாராமரிப்பு காணப்படும் போதே தகவல் மற்றும் கற்றல் தொழில்நுட்ப விளைவும் விளைத்திறன் உடையதாகக் காணப்படும்.

SO IF YOUR JOB INVOLVES THIS...



# 13ஆவது திருத்தச் சட்டத்துக்கு எதிராக வவுனியாவில் முன்னணியின் பேரணி



(வவுனியா நிருபர்)  
ஒற்றையாட்சிக்குட்பட்ட அரசமைப்பின் 13 ஆவது திருத்தச் சட்டத்துக்கு எதிராகவும், சமஷ்டித் தீர்வை வலியுறுத்தியும் தமிழ்த் தேசிய மக்கள் முன்னணியின் ஏற்பாட்டில் வவுனியாவில் பேரணி நேற்று முன்னெடுக்கப்பட்டது. வவுனியா மாவட்ட செயலகத்துக்கு அருகாமையிலுள்ள பண்டாரவன்னியன் நினைவுச் சிலைக்கு முன்பாக இந்தப் பேரணி ஆரம்பமானது.

இப்பேரணியானது, ஏ - 9 வீதியூடாகச் சென்று தாண்டிக்குளம் - ஐயனார் விளையாட்டுக்கழக மைதானத்தை அடைந்து பொதுக்கூட்டமும் இடம் பெற்றது. சிவப்பு, மஞ்சள் கொடிகளுடன் பேரணியில் கலந்துகொண்ட மக்கள், ஒற்றையாட்சிக்குட்பட்ட 13ஆவது திருத்தச் சட்டத்தை நீக்கி சமஷ்டித் தீர்வை நடைமுறைப்படுத்து, சர்வதேச விசாரணை வேண்டும், இனப்படுகொலைக்கு நீதி வேண்டும், இந்த மண் எங்களின் சொந்த



## இருபது வருடங்கள்...

(முதலாம் பக்கத் தொடர்ச்சி...)  
எனவும் மலையக மக்களுக்கு அவர் அறைகூவலும் விடுத்தார். சர்வதேச மகளிர் தினத்தையொட்டி, தொழிலாளர் தேசிய சங்கத்தின் மகளிர் பிரிவு ஏற்பாடு செய்த மகளிர் தின விழா, நேற்று ஹட்டன் டி.கே.டபிள்யூ கலாசார மண்டபத்தில் நடைபெற்றது. இந்நிகழ்வில் கலந்துகொண்டு உரையாற்றியதிகாம்பரம் எம்.பி. கூறியதாவது:- மலையக மக்கள் மட்டுமல்ல இலங்கையில் வாழும் அனைத்து மக்களும் இன்று பல்வேறு பிரச்சினைகளை எதிர்கொண்டுள்ளனர். எரிபொருள் மற்றும் அத்தியாவசியப் பொருள்களின் விலைகளும் உச்சம் தொட்டுள்ளதால் மக்கள் பெரிதும் பாதிக்கப்பட்டுள்ளனர். பொருள்களின் விலைகள் இவ்வாறு அதிகரிக்கப்பட்டாலும், மக்களின் சம்பளம் அதிகரிக்கப்படவில்லை.

## மாணவர்களின்...

(முதலாம் பக்கத் தொடர்ச்சி...)  
கைப்பற்றப்பட்டுள்ளன என்று பருத்தித்துறைப் பொலிஸார் தெரிவித்தனர். பருத்தித்துறை - சுப்பர்மடத்தைச் சேர்ந்த 45 வயதுடைய நபரே கைதானவர் எனத் தெரிவிக்கப்பட்டுள்ளது. இதுவரை 20 சைக்கிள்கள் திருப்பட்டு விற்பனை செய்யப்பட்டுள்ளன எனச் சந்தேகநபர் வாக்குமூலம் வழங்கியுள்ளார். திருப்பட்ட சைக்கிள்களில் 10 சைக்கிள்கள் கைப்பற்றப்பட்டுள்ளன. ஏனையவை தேடப்பட்டு வருகின்றன என்று பருத்தித்துறைப் பொலிஸார் மேலும் கூறினர்.

## தேசிய அரசுக்கு...

(முதலாம் பக்கத் தொடர்ச்சி...)  
நடைபெற்ற கட்சி மறுசீரமைப்புக் கூட்டத்தில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். இதன்போது அவர் மேலும் தெரிவிக்கையிலும்,

ருபாவின் பெறுமதி வீழ்ச்சி கண்டு, பாரியதொரு அலைக்குள் சிக்கியுள்ளது. அதுமட்டுமல்ல எதிர்வரும் ஜன் மாதம் கடன் செலுத்த வேண்டியும் உள்ளது. எனவே, தேசிய அரசு என்பதற்கு அப்பால், இணக்கப்பாட்டுடனான தேசிய வேலைத்திட்டமொன்றே தற்போது அவசியம்.

சர்வகட்சி மாநாட்டுக்கு முன்னர், சர்வதேச நாணய நிதியத்தின் அறிக்கை அரசால் வெளியிடப்படும் எனவும் நம்புகின்றோம் - என்றார்.

## புலமைப் பரிசிலில்...

(முதலாம் பக்கத் தொடர்ச்சி...)  
புரிந்துள்ளனர். வர்த்தகரான தமிழ்ச்செல்வனின் புதல்வரான கஜலக்ஷன் என்னும் மாணவனே இவ்வாறு சாதனை படைத்துள்ளான். இணுவிலைச் சேர்ந்த மாணவனின் தாயாரும் ஓர் ஆசிரியராவார். இதேநேரம் பொஸ்கோ பாடசாலை மாணவனும் யாழ்ப்பாணம் பிரதேச செயலாளர் சுதர்சனின. மகனுமான சுதர்சனின் அக்ஷரன் 193 புள்ளிகளைப் பெற்று முன்னிலை பெற்றுள்ளார். யாழ். மாவட்டத்துக்கான வெட்டுப் புள்ளி - 148; கிளிநொச்சி மாவட்டத்துக்கான வெட்டுப் புள்ளி - 147.

மண், இராணுவமே வெளியேறு, பயங்கரவாதத் தடுப்புச் சட்டத்தை நீக்கு உள்ளிட்ட பல்வேறு கோங்களை எழுப்பியவாறு மக்கள் பலர் இந்தப் பேரணியில் கலந்துகொண்டனர். பேரணி முடிவில் ஒற்றையாட்சிக்குட்பட்ட 13 ஆவது திருத்தச் சட்டத்தை நீக்கக் கோரி கடந்த ஜனவரி 30ஆம் திகதியாழ்ப்பாணத்தில் வெளியிட்ட கிட்டு பூங்கா பிரகடனத்தை வலியுறுத்தி ஐயனார் விளையாட்டுக்கழக மைதானத்தில் பொதுக்கூட்டம் இடம்பெற்றிருந்ததுடன் தமிழர் எழுச்சி நிகழ்வுகளும் நடைபெற்றன. இந்த நிகழ்வில் தமிழ்த் தேசிய மக்கள் முன்னணியின் தலைவரும் நாடாளுமன்ற உறுப்பினருமான கஜேந்திரகுமார் பொன்னம்பலம், நாடாளுமன்ற உறுப்பினர் செல்வராசா கஜேந்திரன், கட்சி உயர்பீட உறுப்பினர்கள், கட்சியின் உறுப்பினர்கள், ஆதரவாளர்கள், பொதுமக்கள் எனப் பலரும் கலந்துகொண்டனர்.



பினர் செல்வராசா கஜேந்திரன், கட்சி உயர்பீட உறுப்பினர்கள், கட்சியின் உறுப்பினர்கள், ஆதரவாளர்கள், பொதுமக்கள் எனப் பலரும் கலந்துகொண்டனர்.

## கோட்டாவைச்...

(முதலாம் பக்கத் தொடர்ச்சி...)  
கூட்டம் ஒன்றை பிற்பகல் 1.30 மணிக்கு தமது இல்லத்தில் சம்பந்தன் கூட்டியுள்ளார். அந்தக் கூட்டத்தில் பங்குபற்றிய பின்னரே, ஜனாதிபதியுடனான சந்திப்பில் கலந்து கொள்வதா, இல்லையா என்பதை அங்கு வைத்துத் தீர்மானிப்போம் என்று ரெலோவின் தலைவர் செல்வம் அடைக்கலநாதன் எம்.பி. நேற்று மதியம் சென்னையில் தெரிவித்திருக்கின்றார். சென்னையைச் சென்றிருக்கும் கூட்டமைப்பின் பேச்சாளர், எம்.ஏ.சுமந்திரன் எம்.பி. அங்கு தாஜ் கொரமண்டல் ஹோட்டலில் நேற்று மதியம் விருந்துணவை முடித்துக் கொண்டு வெளியே வந்த சமயம், அதே ஹோட்டலுக்குள் நுழைந்து கொண்டிருந்த ரெலோ தலைவர் செல்வம் அடைக்கலநாதன் எம்.பி.யை எதிர் பாராத விதமாக எதிரும் புதிருமாகச் சந்தித்திருக்கின்றார். "என்ன இங்கு திடீரென?" - என்று சுமந்திரன் கேட்டார். ரெலோவின் முன்னாள் தலைவர் சுந்தரம் சிறிசபாரத்தினத்தின் சகோதரியின் மரணவீடு நேற்று முன்தினம் தமிழகத்தில் நடைபெற்றமையால் அதில் பங்குபற்றுவதற்காகத் தாம் திடீரென சென்னை புறப்பட்டுச் வந்தார் என்றும், நேற்று ஞாயிற்றுக்கிழமை இரவே கொழும்பு

திருமபுள்ளார் என்றும் அப்போது பதிலளித்திருக்கின்றார் செல்வம். "என்ன ஜனாதிபதியுடனான சந்திப்புத் தொடர்பில் சம்பந்தன் ஐயாவுக்குக் கடிதம் எல்லாம் எழுதியிருக்கின்றீர்களாம். செய்திகள் அறிந்தேன்." - என்று கேட்டார் சுமந்திரன். "இல்லை. சம்பந்தன் ஐயா செவ்வாய் மதியம் கூட்டியிருக்கும் கூட்டத்துக்கு வருவேன்." - என்று பதிலளித்தார் செல்வம். "அதுதான் உங்கள் கட்சியின் அரசியல் உயர் குழு கூடி ஜனாதிபதியுடனான சந்திப்பில் பங்குபற்றுவதில்லை என்று தீர்மானம் எடுத்து விட்டதாக நீங்கள் எழுத்தில் சம்பந்தன் ஐயாவுக்கு அறிவித்துள்ளீர்களே. சம்பந்தன் ஐயா, முதலில் கூட்டியுள்ள கூட்டம் ஜனாதிபதியுடன் என்ன பேசுவது என்பது குறித்து ஆராய்வதற்கான கூட்டம்தான். ஜனாதிபதியைச் சந்திக்க வருவதில்லை என்று தீர்மானம் எடுத்த நீங்கள் அந்தக் கூட்டத்துக்கு வந்து என்ன செய்யப் போகின்றீர்கள்?" - என்ற சார்ப்பட கேள்வி எழுப்பியிருக்கின்றார் சுமந்திரன். "இல்லை, இல்லை. அப்படித் தீர்மானம் இல்லை. செவ்வாய் பிற்பகலில் சம்பந்தன் ஐயா கூட்டியுள்ள கூட்டத்தில் பங்குபற்றுவோம். ஜனாதிபதி கூட்டிய சந்திப்பில் பங்குபற்றுவதா, இல்லையா என்பதை அங்குதான் தீர்மானிப்போம்." - என்று பதிலளித்தார் செல்வம் என அறியவந்தது.

# நீதியமைச்சர் பஸில் நாணய நீதியத்துக்கு செல்வதன் பின்னணியில் பாரிய மோசடிகள்

## ஹேஷா விதானகே எம்.பி. சுட்டிக்காட்டு

நாட்டு மக்கள் மிகவும் கஷ்டங்களுக்கு உள்ளாகும்படும் வரை காத்திருந்து விட்டு, எதிர்வரும் ஏப்ரல் 11 ஆம் திகதி நீதியமைச்சர் பஸில் ராஜபக்ஷ, சர்வதேச நாணய நீதியத்திடம் செல்வதன் பின்னணியில் மிகப் பெரிய மோசடி இருப்பதாக ஐக்கிய மக்கள் சக்தியின் நாடாளுமன்ற உறுப்பினர் ஹேஷா விதானகே தெரிவித்துள்ளார்.

நீதியமைச்சர் சர்வதேச நாணய நீதியத்துக்குச் செல்கிறேன் எனக் கூறி, அரசு பணத்தை தவறாக பயன்படுத்தி தனிப்பட்ட விஜயத்தை மேற்கொள்ள உள்ளார் எனவும் அவர் குற்றம் சுமத்தியுள்ளார்.

எதிர்க்கட்சித் தலைவரின் அலுவலகத்தில் நடைபெற்ற செய்தியாளர் சந்திப்பில் அவர் இதனைக் கூறியுள்ளார். கொரோனாத் தொற்று நோய், பொருளாதார நெருக்கடி உள்ளிட்ட பிரச்சினைகள் காரணமாக கடந்த மூன்று ஆண்டுகளாக நாட்டு மக்களுக்கு தமது புத்தாண்டு சம்பிரதாயங்களைக் கூட செய்ய முடியாமல் போனது.

இப்படியான நிலைமையில் பஸில் ராஜபக்ஷ தனது பிள்ளைகள் பேரப்பிள்ளைகளுடன் பாற்சோறு சாப்பிட அமெரிக்காவுக்கு செல்கிறார் என்பதை எவரும் மறுக்க முடியாது. பஸில் ராஜபக்ஷ பொருளாதாரப் பிரச்சி

னைக்கு தீர்வைத் தேடச் செல்லவில்லை.

பிச்சை எடுத்து சாப்பிடும் நாட்டின் டொலர்களை எடுத்துக்கொண்டு, உத்தியோகபூர்வ பயணம் என காட்டி, நாட்டின் அப்பாவி மக்களின் பணத்தில் பிள்ளைகளுடன் புத்தாண்டைக் கொண்டாடப் போகிறார்.

ஐயா ராஜபக்ஷ அவர்களே இந்த மோசமான செயலை நிறுத்துங்கள். சர்வதேச நாணய நீதியத்துக்கு செல்லும் தேவை இருந்திருந்தால், இதற்கு முன்னர் சென்றிருக்கலாம்.

புத்தாண்டு சொந்த நாட்டுக்கு செல்ல ஏற்பாடு செய்துகொண்ட வேலை. இந்த நாட்டில் சோறு சாப்பிடும் மாடுகள் இல்லை என்பதை ராஜபக்ஷவினருக்கு நினைவுட்ட விரும்புகிறேன் என ஹேஷா விதானகே குறிப்பிட்டுள்ளார்.

அதேவேளை இந்த செய்தியாளர் சந்திப்பில் கருத்து வெளியிட்ட ஐக்கிய மக்கள் சக்தியின் நாடாளுமன்ற உறுப்பினர் சமிந்த விஜேசிறி, அரசாங்கத்தை ஆட்சி கட்டில் இருந்து இறக்க ஐக்கி மக்கள் சக்தி தயாராக இருக்கின்றது.

நாட்டு மக்கள் பெரும்பாலும் தற்போது வரிசைகளில் நிற்கின்றனர். தமது அன்றாட வாழ்க்கையின் பொருளாதாரப் பிரச்சினைகளை ஒரு புறம் வைத்து விட்டு,



வீட்டின் அத்தியாவசிய தேவைகளைப் பூர்த்தி செய்வதற்காக வரிசைகளில் நிற்கின்றனர்.

ராஜபக்ஷவினரும், நாட்டின் தற்போதைய ஜனாதிபதி கோட்டாபயவும் நாட்டில் சௌபாக்கியத்தை ஏற்படுத்துகிறோம் எனக் கூறி, மக்கள் வரிசைகளில் நிற்கும் யுகத்தை உருவாக்கியுள்ளனர்.

வரிசைகளில் நிற்கும் மக்களுக்கு தற்போதைய அரசாங்கத்தை வீட்டுக்கு அனுப்ப வேண்டும் என்ற தேவை இருப்பது எமக்குத் தெரிகிறது. அரசாங்கத்தை வீட்டுக்கு அனுப்பும் மக்களின் பொதுக் கூட்டத்தை எதிர்வரும் 15 ஆம் திகதி கொழும்பில் நடத்தவுள்ளோம் எனக் கூறியுள்ளார்.

## பயங்கரவாதத் தடுப்புச் சட்டத்தை நீக்கக் கோரி கிளிநொச்சியில் கையெழுத்துக்காக மக்கள் திரும்பு!

பயங்கரவாதத் தடுப்புச் சட்டத்தை நீக்க கோரி நேற்று (ஞாயிற்றுக்கிழமை) கிளிநொச்சியில் கையெழுத்து போராட்டம் ஒன்று முன்னெடுக்கப்பட்டது.

கிளிநொச்சி உதயநகர் பகுதியில் இந்தக் கையெழுத்த சேகரிக்கும் போராட்டம் காலை 10 மணியளவில் இடம்பெற்றது.

குறித்த நிகழ்வில் நாடாளுமன்ற உறுப்பினர் சிறிதரன், கரைச்சி மற்றும் பச்சிலைப்பள்ளி பிரதேச சபைகளின் தவிசாளர்கள், சபை உறுப்பினர்கள், பொதுமக்கள் எனப் பலர் கலந்து கொண்டனர்.

பயங்கரவாதத் தடுப்புச் சட்டத்தை நீக்க கோரி நாடாளாவிய ரீதியில் கையெழுத்து சேகரிக்கும் போராட்டம் முன்னெடுக்கப்பட்டு வருகின்றமை குறிப்பிடத்தக்கது.

## போதைப்பொருளுடன் நான்கு தடவைகள் கைதான யாழ். இளைஞனுக்கு ஒரு வருட புனர்வாழ்வளிப்பு

### யாழ். நீதிவான் நீதிமன்றம் அதிரடி உத்தரவு

யாழில் ஹெரோயின் போதைப் பொருளை வைத்திருந்த குற்றச்சாட்டில் கைதான இளைஞரை நீதிமன்றில் முன்னிறுத்திய போது அவரை ஒரு வருடம் புனர்வாழ்வுக்குட்படுத்த யாழ். நீதிவான் நீதிமன்றம் உத்தரவிட்டுள்ளது.

குருநகர் பகுதியைச் சேர்ந்த 25 வயதான இந்த இளைஞன் ஏற்கனவே 3 தடவைகள் ஹெரோயின் போதைப் பொருளை வைத்திருந்த குற்றச்சாட்டில்

கைது செய்யப்பட்டு நீதிமன்றால் தண்டிக்கப்பட்டுள்ளார்.

இந்நிலையில் 4 ஆவது தடவையாக ஹெரோயின் போதைப்பொருளுடன் அந்த இளைஞன் கைது செய்யப்பட்டார்.

இதன்போது சந்தேகநபரை யாழ். நீதிவான் நீதிமன்றில் முற்படுத்திய நிலையில், ஒரு வருடம் கந்தகாடு புனர்வாழ்வு நிலையத்துக்கு அனுப்பி சிகிச்சை வழங்குமாறு நீதிமன்றம் உத்தரவிட்டுள்ளது.

## பணவீக்கம் மும்மடங்காகும் பொருளாதார நிபுணர் தகவல்

இலங்கையில் எரிபொருள் விலை அதிகரிப்பு காரணமாக பணவீக்கம் மும்மடங்காகும் என பேராதனை பல்கலைக் கழகத்தின் பொருளாதார நிபுணர் பேராசிரியர் ஆனந்த விஜேவிக்கரம் தெரிவித்துள்ளார்.

இது தொடர்பில் அவர் மேலும் தெரிவிக்கையில் -

இலங்கையில் இறக்குமதி செய்யப்படும் ஒரு கிலோ அரிசியின் விலை சுமார் 50 வீதம் வரை அதிகரிக்கலாம் எனவும், அதற்கேற்ப அரிசி கிலோ ஒன்றின் விலை 300 ரூபாவை நெருங்கலாம் எனவும் அவர் தெரிவித்துள்ளார்.

மேலும், சீனி, பால் மா, மரக்கறிகள், எரிவாயு, எரிபொருள், பாண், பணிஸ், ஆடைகள், புத்தகங்கள், சப்பாத்துகள், செருப்புகள் போன்றவற்றின் விலை 35 வீதம் முதல் 70 வீதம் வரை அதிகரிக்கும் எனவும் அவர் சுட்டிக்காட்டியுள்ளார்.

மோட்டார் சைக்கிள்கள், சைக்கிள்கள், கார்கள், சிமெந்து, டைல்ஸ் மற்றும் மின் சாதனங்களின் விலைகளும் கட்டுப்பாட்டின்றி உயர்வதால் நாட்டில் பணவீக்கத்தை மூன்று மடங்காக உயர்த்தும் என்றும், ஏழைகள் தவிர்க்க முடியாமல் படுகுழிக்குள் விழுந்து யாசகர்களாக மாறுவார்கள் என்றும் அவர் தெரிவித்துள்ளார்.

## நெருக்கடிகளுக்கு மத்தியிலும் தொடர்ந்தும் உக்ரைனில் தங்கியிருக்கும் 24 இலங்கையர்!



ரஷ்யாவுடனான போர் நெருக்கடிக்கு மத்தியில் 24 இலங்கையர்கள் தற்போது உக்ரைனில் தங்கியிருக்கின்றனர் என அங்காராவில் உள்ள இலங்கைத் தூதரகம் தெரிவித்துள்ளது.

இருப்பினும் அங்கிருந்து இதுவரை 64 இலங்கையர்கள் வெளியேற முடிந்ததுள்ளதாக துருக்கிக்கான இலங்கைத் தூதுவர் மொஹமட் ஹசன் தெரிவித்

துள்ளார்.

வெளியேற விருப்பமில்லாமல் 27 இலங்கையர்கள் உக்ரைனில் தொடர்ந்து தங்கியிருக்கின்றனர் என வெளிவிவகார அமைச்சர் பேராசிரியர் ஜி.எல். பிரீஸ் கடந்த புதன்கிழமை தெரிவித்திருந்தார்.

இதற்கிடையில், தற்போதைய சூழ்நிலையில் ரஷ்யாவிற்கு செல்ல விரும்பும் இலங்கை மாணவர்களுக்கு உதவி செய்வதற்கும் தீர்மானிக்கப்பட்டுள்ளது.

அதற்கமைவாக பெலாரஸில் வசிக்கும் 1,561 இலங்கையர்களை மீட்கும் நடவடிக்கையாக மொஸ்கோ மினில் 24/7 ஹொட்டலைன் சேவை நிறுவப்பட்டுள்ளது.

## சுன்னாகம் லயன்ஸ் கழகத்தினரால் தெல்லிப்பழையில் வாழ்வாதார உதவி



சுன்னாகம் லயன்ஸ் கழக உறுப்பினர் லயன் மகாதேவா பிரிதுவிராஜாவின் பிறந்ததினத்தை முன்னிட்டு தெல்லிப்பழை மக்களுக்கு வாழ்வாதாரத் திட்டமாக டொமினேனி மாங்கன்கள், தென்னம் பிள்ளைகள், எலுமிச்சம் கன்றுகள், கொய்யாக் கன்றுகள் என்பன நேற்று (ஞாயிற்றுக்கிழமை) காலை சுன்னாகம் லயன்ஸ் கழகத்தினரால் வழங்கிவைக்கப்பட்டன.

வலி.வடக்கு பிரதேச சபை உறுப்பினரும் சுன்னாகம் லயன்ஸ் கழகச் செயலாளருமாகிய லயன் சி.ஹரிகரனின் வழிவிடத்தில் நடைபெற்ற இந்த நிகழ்வில் தெல்லிப்பழையில் 30 குடும்பங்கள் பயன்பெற்றன.

இந்த நிகழ்வில் கழகச் செயலாளர் லயன் சி.ஹரிகரன், வலயத் தலைவரும் வலி.வடக்கு பிரதேச சபை உறுப்பி

னருமாகிய லயன் பா.மரியதாஸ், அங்கத்துவப் பணிப்பாளர் லயன் ஹ.கெஸலாதேவி, வலி.வடக்கு பிரதேச சபை உறுப்பினர் லயன் செ.விஜயராஜ், சுன்னாகம் லயன்ஸ் கழக உறுப்பினர்களான லயன் பொ.சிவகுமார், லயன் சி.விசாலினி, லயன் க.பிரதாபன், லயன் கிருபாகரன், லயன் க.தினேஸ், லயன் சரன்ஜா ஆகியோர் பங்குகொண்டனர்.

நாட்டில் பொருள்களின் விலைவாசி அதிகரித்துள்ள நிலையில், சாதாரண தர குடும்பங்கள் வாழ்க்கைச் சமையால் பெரிதும் பாதிக்கப்பட்டுள்ள நிலையில் இவ்வாறான வாழ்வாதார உதவி அவர்களுக்குப் பெரிதும் பயனளிக்கும் வகையில் லண்டனில் வாழும் லயன் ம.பிரிதுவிராஜா தனது பிறந்ததினத்தில் இந்தத் திட்டத்துக்கு அனுசரணை வழங்கியுள்ளார்.